

અસહીયતે ખોળ.

યાને

અસહ ખરેખરા ખોળ્યો કોણુ ?

ઈનસાફને માટે

રચનાર.

હાશમ બોધા માસ્તર.

—o—o—o—

પ્રગટ કરનાર

વીરજી પ્રેમજી પારપીઆ.

પદ્મ, ડોંગરી સ્ટ્રીટ, મુંબઈ ૬.

—o—o—o—

ઇ. સ. ૧૯૧૨.

હી. સ. ૧૩૩૦

—o—o—o—

કિંમત રૂ. ૦.

કોપીરાઈટ પુસ્તક કર્તાએ પોતાને સ્વાધીન રાખેલ છે.

ગૂજરાત વિદ્યાપીઠ ગ્રંથાલય

[ગૂજરાતી કૉપીરાઈટ વિભાગ]

અનુક્રમાંક ૪૦૧૧ વર્ષિક

પુસ્તકનું નામ અક્ષરો દાતે પોષા

વિષય ૨૪૭૩૫૭૨૪૯

અસહીયતે ખોજ.

યાને

અસહ ખરેખરા ખોજઓ કોણુ ?

ઈનસાફને માટે

૧૯૨૨
રચનાર.

હાશમ ખોધા માસ્તર.

પ્રગટ કરનાર

વીરજ પ્રેમજ પારખીઆ.

પદ્મ, ડોંગરી સ્ટ્રીટ, મુંબઈ ૯.

ઇ. સ. ૧૯૧૨.

હી. સ. ૧૩૩૦

કિંમત રૂ. ૦૧.

કોપીરાઈટ પુસ્તક કર્તાએ પોતાને સ્વાધીન રાખેલ છે.

ગુજરાત વિધાપીઠ ગ્રંથાલય
અમદાવાદ
ગુજરાતી કૉપીરાઈટ-સંગ્રહ

૪૦૧૧

આ પુસ્તક મુંબઈ નં ૦ ૯૩ ચીચપોકલી પરીલરોડપર લેડી નાર્થકોર્ટ
હિંદુ એર્કાઈવેજ, કે. એન. સેલર પ્રેસમાં ભાણુજી દેવચંદ
મહેતાએ છાપ્યું છે.

અર્પણ પત્રિકા.

મહાન બોધગુરુ માનવંતા પીર સદૃશદીન.

આપ

મહાન બોધ-

ગુરુએ અમો, બોળ

કોમની નળત માટે અસાધારણ

પ્રયાસ કરી, પાક દીને ઇસલામના ખાસ

અર્ક, પાક શીઆ ઇમામી ઇસમાઈલી મઝહબનો

માર્ગ અમોને દેખાડીને, પાક ઇસમાઈલી ઇમામોના વાવટા

નીચે અમોને એકઠા કરવામાં, તન મનના ભોગે હેરત ભર્યા

પ્રયાસો કીધા છે, તે સઘળા ઝળકતા બનાવોની

યાદમાં આ “ અસલીયતે બોળ ”

નામનું લઘુ પુસ્તક આપ

મહાત્માના પાક રૂઢને

માન સહિત

અર્પણ


કરું.

છું.

આપનો એહેસાનમંદ,

હાશમ બોધા માસ્તર.

પ્રસ્તાવના.



આ લઘુ પુસ્તકની અર્પણ પત્રિકા પાક શીઆ ઇમામી ઇસમાઈલી દીનમાં, ખોળાયોને દાખલ કરનાર, માનવંતા બોધગુરૂ, પીર સદરૂદ્દીન સાઈબને આપવામાં આવેલ છે. પાક શીઆ ઇમામી ઇસમાઈલી મઝહબ, જેમાં તેઓએ અસલથીજ ખોળાયોને દાખલ કીધા છે, તે અસલ મઝહબને તજ દેનારા પણ જ્યારે એવા મહાત્મા, પરોપકારી ગુરૂઓને અર્પણ પત્રિકા જેવાં માન આપવાં કુદરતી રીતે પ્રેરાય છે, ત્યારે, અમે તેઓએ શીખવેલા પાક શીઆ ઇમામી ઇસમાઈલી દીનના જ્ઞાન રૂપી મીઠાં ફળનો અહોનિશ આહાર કરનારા જો એ અમારા મહાત્મા બોધગુરૂને અર્પણ પત્રિકાનું માન આપીએ, તો એક અદના ફરજ બળવ્યા ઉપરાંત, કાંઈ વધારે કીધેલું કહેવાશે નહીં. આ લઘુ પુસ્તક વાંચ્યા પછી, ખોળાયોનો અસલ મઝહબ કયો હતો, અને પીર સદરૂદ્દીન વગેરે મીશનરીઓએ, કયા મઝહબમાં, ખોળાયોને, અસલમાં, દાખલ કીધા હતા, તે સ્વતંત્રપણે અમારા વાંચક ખાત્રી કરી શકશે, તો અમારો અદના પ્રયાસ સફળ થએલો ગણશું.

હાશમ બોધા માસ્તર.

અસલીયતે ખોજ

યાને

અસલ ખરેખરા ખોજો કોણ ?

ખોજ કોમની તવારીખના દાવા સાથે, કેટલાંક પુસ્તકો પ્રગટ થવા પામ્યાં છે. ઇ. સ. ૧૮૯૨ ની સાલમાં સચેદીના નાનજીઆણી ભુજવાળાએ “ ખોજ વૃતાંત ” નામે, પુસ્તક બહાર પાડ્યું હતું.

ઇ. સ. ૧૯૦૩ ની સાલમાં નવરોજી માણેકજી દુમસ્થાએ “ નામદાર આગાખાનનો ટુકે ઈતિહાસ ” પ્રગટ કરી, નામદાર આગાખા ખોજોનો પવિત્ર સંબંધ દર્શાવ્યો છે.

ઇ. સ. ૧૯૦૫ ની સાલમાં, મુંબઈ રેહિરના રહીશ, બક્ષરલાઈ રહેમતુલા બારીસ્ટર તરફથી “ ખોજ કોમનો ઈતિહાસ, ” એ નામનું પુસ્તક પ્રગટ થયું હતું.

ઇ. સ. ૧૯૦૭ ની સાલમાં, અમરેલીના રહીશ, એદલજી ધનજી કાબાએ “ હુસનખિન સખ્યાહુ તથા ઇસમાઈલી મીશન પ્રયોગ ” પુસ્તક બહાર પાડીને, ખોજ કોમની અસલીયાત દેખાડવાની કોશિશ કરેલ હતી.

હાલમાં ઇ. સ. ૧૯૧૨ ની સાલમાં, અમરેલીના રહીશ એદલજી ધનજી કાબાએ “ ખોજ કોમની તવારીખ ” નામે પુસ્તક પ્રગટ કરીધું છે.

આ છેલા “ જોબ કોમની તવારીખ ”ના પુસ્તકમાં, એક અતિ વિચિત્ર પ્રકારની ચોખવટ કરવા માટે, પાના ૩૦૫ માં ખાસ જરૂર દેખાડવામાં આવી છે. પુસ્તક કર્તા પાનાં ૩૦૫ ની સોળમી કલમના પાછલા ભાગમાં દર્શાવે છે કે, “ મારી માન્યતા એવી થઈ છે કે, જોબએનો અસલ ધર્મ ઈસનાઅશરી છે, અને તેમને ઈસનાઅશરી મતમાં વટલાવનાર મીશનરીઓ પણ ઈસનાઅશરીજ હતા, તોપણ આ સંબંધે, ચોખવટ કરવાની ખાસ જરૂર છે.”

“ નામદાર આગાખાનનો ટુંક ઈતિહાસ ” એ પુસ્તક રચનાર, ખાહોશ પારસી લેખક, નવરોજી ભાણુકજી દુમસ્યા, પોતાના પુસ્તકના પાનાં ૨૩-૨૪ માં, એક અમુલ્ય સુચના કરે છે કે—

“ હવે તે વખત આવી લાગ્યો છે કે જોબએ જે તરીકા ઉપર ચાલે છે, તે તરીકાને અનુસરતી તરતીઓ દુરસ્ત કરવા માટે, હજરત આગાએ (નામદાર આગાખાન) મજબૂત હસ્તે અમલ બેસાડવો જોઈએ. હવે જ્યારે બ્રિટિશ અમલમાં, રિયાકારી એટલે દોરગી ચલાવવાની કાંઈગી જરૂરીયાત રહી નથી, ત્યારે તો વળી, જોબ ભાઈઓની ફરજ છે કે, તેઓએ પોતાના જીગરનો એતેકાદ, જાહેર ખુદલી રીતે પાળી દેખાડવો. હવે તેઓએ પોતાના મોં ઉપર ઢાંકેલો ખુરખો અને પારકા તરીકાને મળતા આવવાનો ખોટો દેખાવ ફેંકી દેવો જોઈએ, સખબકે, એવી ખુરખાપાશી અને બહારના ખોટા દેખાવથી જોબ જેવી ચંચળ કોમમાં નુકસાન અને મતફેરી જાણેજ થઈને, તેઓમાં ફાટપુટ થવાનો સંભવ રહે છે. આગલા જમાનાઓમાં, જોબ ભાઈઓને એવા જનુની ખુનના ખ્યાસા લોકનો ડર રાખવો પડતો હતો કે જેઓ સુની તરીકાને અપમાન થવાનો સહજબી ઇશારો મળતાં, તુરતજ હથીઆરો ઉઠાવીને જેમને તેઓ કાફર તરીકે બોલાવતા હતા, તેમનો નાશ કરવાને એકદમ તૈયાર થઈ જતા હતા. સઘળી હિંદુ વરણોની મિસાલેજ જોબએ પણ પહીંકણુ

હોવાથી તેઓને સુનીઓમાં જાએજ રહેલી નમાજની તરકીબો અને રસમો જાહેરાત ઇખ્તિયાર કરવી પડી હતી. મગર હવે તેઓએ બાહિમત બહાર પડીને, “પોતાના શીઆ ઇસમાઈલી મજહબને અનુસરતી તરકીબો અને રસમો ઇખ્તિયાર કરવી જોઈએ છે. એમ કીધાથીજ સુધરેલી આલમની નજરમાં તેઓ માન મેળવશે.”

ઉપરના લખાણ ઉપરથી, અમારા માનવંતા ધનસાપ્તી વાંચનારા, સ્વતંત્રપણે બરાબર સાબેત કરી શકશે કે “નામદાર આગાખાનનો ટુંક ઇતેહાસ,” એ પુસ્તકના રચનાર, આપણુપ્રી ગેરકોમના અહસ્થ પણ ખુદ્દી રીતે જાણી શક્યા છે, એટલુંજ નહીં, પણ જાણીને પોતાના પુસ્તક મારફતે જાહેરમાં પ્રગટ પણ કરી શક્યા છે, કે ખોજઓએ હવે બહાર પડીને પોતાના શીઆ ઇમામી ઇસમાઈલી મજહબને અનુસરતી તરકીબો અને રસમો અખ્તિયાર કરવી જોઈએ. ખોજકોમથી ગેરકોમના એટલે એક પારસી વિદ્વાન પણ, ખોજઓને શીઆ ઇમામી ઇસમાઈલી ગણવાની માન્યતા ધરાવે છે. અને એ માન્યતા સંપૂર્ણ રીતે ચોખ્ખી હોવાથી, તેમાં વધારે ચોખ્ખવટ થવાની જરૂર પોતાના આખા પુસ્તકમાં કોઈપણ ઠેકાણે જણાવતા નથી, ત્યારે અજબ થવા જેવી બીના એ છે કે, પાક શીઆ ઇમામી ઇસમાઈલી મજહબને હાલ તરતજ તજ રેનાર, એદલત ધનજ કાબા, જેમના બાપદાદાઓ, અસલથીજ ખોજઓનો અસલ શીઆ ઇમામી ઇસમાઈલી મજહબ પાળીને, તેમને પણ વારસામાં, એજ પાક દીન આપતા ગયા છે, તે સઘળું વિસરી જઈને, એ સિદ્ધાંત તુલ્ય સત્યતાને માટે હજીપણ વધારે ચોખ્ખવટની જરૂર વિચારે છે.

વિદ્વાન વર્ગ સત્યતા સાબેત કરવા કોશેશ કરે, તેમાં કાંઈપણ હાનિકારક નથી, પરંતુ જ્યારે તે સત્યતા સાબેત થાય, ત્યારેપણ, તેને નહીં

ગણકારતાં, પોતાના અંતઃકરણને તથા જગતને ફરેખ આપવા કેશેશ કરવી એ અફસોસ કારક છે.

પચાશ વર્ષ થયાં, રોજ સૂર્યનારાયણના દર્શન કરનાર, સૂર્યની હસ્તિ વિષે શંકા દર્શાવે, તો તે ખીના અજ્ઞાએખી અને રમુજ ભરેલી ગણાય છે. “ જોજીકોમની તવારીખ ” ના રચનાર, એકલણ ધનણ કાખાએ ઇ. સ. ૧૯૦૭ ની સાલમાં “ હસન ખીન સખ્યાહુ તથા ઇસમાઇલી મીશન પ્રયોગ ” એ નામનું પુસ્તક પ્રગટ કીધું છે, તેના ૧૫૭ મા પાનામાં ખુલ્લી રીતે, તેઓનીજ કલમથી ચોખવટ કરવામાં આવી છે, તે નીચે પ્રમાણે છે.

“ જોજી લોકોની અસલ ઉત્પત્તિ સુન્નિમાંથી થઈ હતી, એમ જે માનવામાં આવ્યું હતું, તે ખરું ન હતું. તેમજ મુઁઘર્ઘમાં પ્રસિદ્ધ થએલી સજરાની ચોપડીમાં જોજી ધર્મની નિંદા કરી છે, તેપણ ખરી નથી. વળી હિંદુ મુસલમાનના મિશ્ર મતના જ્ઞાનો એજ શીઆહુ મત છે, એમ જે માનવામાં આવ્યું છે, તે ખરું નથી. અથવા, જોજીને માટે સતપંથ એ નિરાળોજ પંથ છે, એવી કેટલાકની સમજણ છે, તે પણ ખરી નથી. પણ “ મુઁઘર્ઘની હાઇકોર્ટમાં તપાસ ચાલી, જોજીઓનો અસલ ધર્મ શીઆહુ ઈમામી ઇસમાઇલી ઈરેલ છે, એજ ખરી વાત છે.”

ઉપર પ્રમાણેની ખુલ્લે ખુલ્લી ચોખવટ થયા પછી, અને તે ચોખવટ જાહેર પ્રજાની સમક્ષ પુસ્તક કત્તાં તરીકે રજુ કરવા પછી, વધારે ચોખવટ ક્યા પ્રકારની હોઈ શકે? પાંચ અને પાંચનો સરવાળો દશ થાય છે, એ કુદરતી સત્યતા જાણ્યા પછી, પાંચ અને પાંચનો ખીજો સરવાળો કેટલો થતો હશે, એ જાણવા મથન કરવું, નકામું તેમજ ખેલુદું છે. મજકુર પુસ્તક રચનાર, પાંચ વર્ષની ટુંક મુદતમાં, પોતાનીજ કલમથી

સામેત કરેલી ચોખવટને વીસરી જઈને, ખોળખોળે અસલ કયા મઝહુબમાં દાખલ કરવામાં આવ્યા હતા, તે વિષે, ફરીથી ચોખવટ કરવા જરૂર દર્શાવે છે, ત્યારે, જુદા જુદા સાધનો મારફતે, એ સવાલની ચોખવટ કરવા કોશેશ કરવાની અમોને ફરજ પડે છે. આ ચોખવટ કરવા માટે, એદલત ધનત કાબાએ પોતે ઇ. સ. ૧૯૦૭ ની સાલમાં, “ હસનખિન સખખાહ તથા ઇસમાઈલી મીશન પ્રયોગ ” તથા હાલ “ ખોળ કોમની તવારીખ ” એ નામનાં પુસ્તકો રચ્યાં છે, તેનેજ પહેલાં અમે હાથમાં ધરશું.



ચોખવટ નંબર પેહલો.

શીઆ ઇમામી ઇસમાઈલીઓની ખાકેશકની
પાક કિઆની સાબેતી.

ખોજ કોમની તવારીખ.

પાનું ૨૬૦

મજકુર બુકનો કર્તા મજકુર બુકના પાના ૨૬૦ માં “ પાટ કિઆ ” એ મથાળા નીચે લખે છે કે “ માતા પંથીઓની પાટ કીયા જેવીને તેવી કબુલ રાખી, પણ તેમાં ઇસલામનાં બીજ છાટતાં, કેટલીક ઇસલામી બાબતો દાખલ થઈ. વિર્યને બદલે કરબલાની માટી દાખલ થઈ, પુરૂષો સાથે સ્ત્રીઓને લેળાતી અટકાવી. સ્ત્રીઓ પોત પોતામાં પાટ કિઆ બુદ્દી કરે તેમ ગોઠવણ કીધી. કસી જેવાની અનીતિ ભરેલી રીતને ‘પાણીચું’ આપી દીધું. પાટના મંત્રોમાં હિન્દુ દેવોના નામો સાથે, કુરાનની આયતો, પંજતનના નામો, હુજરત મહુમદ પેગંબરની વંશાવળી, કલમો, દરૂદ, અરબી હોઆઓ, હુજરત અલીની વંશાવળી, પીરોનાં નામો વગેરે બાબતો ઉમેરી, કોળી, પાવળનાં નામો બદલી, તેને બદલે નીઆજ, તથા સુફીત એવાં નામો આખ્યાં એજ પુસ્તકનાં પાનાં ૨૫૮ માં પુસ્તક કર્તા લખે છે કે માતાપંથીઓના ચારયુગનાં ચાર ભક્ત માન્ય રાખ્યા. સત્ય યુગનો પ્રદહાદ, ત્રેતા-યુગનો હરિશ્ચંદ્ર, દ્વાપર યુગનો યુધિષ્ઠિર, એમ ત્રણ બુગના ભક્તો

જેમના તેમ માન્ય રાખ્યા. ચોથા ક્લીયુર્ગમાં, લકત બદલીને બદલે, મીશનરીએ પોતાનું નામ, યાને, સદ્ગૃહીન દાખલ કરીધું. એજ પુસ્તક કર્તા, પોતાના “હસન બિન સખ્યાહ તથા ઇસમાઇલી મીશન પ્રયોગ” એ પુસ્તકના પાનાં ૧૩૪, ૧૩૫ માં ઘટપાટનું ગીનાન લખે છે, તે અત્રે ટાંકીએ છીએ.

હસન બિન સખ્યાહ તથા ઇસમાઇલી મીશન પ્રયોગ.

પાનાં ૧૩૪, ૧૩૫.

ઘટપાટનું ગીનાન.

જીરે વાલા, પાટ મંડાવીને ચોક પુરાવો.
 હરખેસું કળસ થપાવો રે વાલા
 ચારે સુહાગણને તેડાવો
 વધાવો તે કાયમ સામી રે વાલા
 આજ મંદીર રળીઆમણાં દીસે
 રૂડા સાધ આવ્યા, રૂડા સંત આવ્યા, આપણે ઘેર
 પ્રભુજી પધાર્યા મંદીરે
 જીરે વાલા, દીસતડારે રૂડેરાં દીસે
 અને બોલતડા મુખ મીઠા રે વાલા
 પવિત્ર થયાં ઘર આગણ મારાં

જાગે સતગુરુ નયણેસુ દીકાં રે વાલા
 જીરે વાલા, કોઈ કહે છે મેલાં, ને કોઈ કહે છે ચોખાં
 અને કોઈ કહે છે, અલ્યા કેવા રે વાલા
 જોત જગાડીને જુમલોજી બેઠા
 હું જાઉં બલીહારી તેની રે વાલા
 જીરે વાલા શ્રવણે સુણીઆ તે મેં નઅણેસેં દીકાં
 હું તો ભવોભવ દાસી તમારી રે વાલા
 દાએલડા સરવે દુર કરો
 યા શાહ, વીનતી કરીને પાએ લાગું રે વાલા
 જીરે વાલા, ગુર નર સાથે ગોઠડી કીજે
 તત્ત્વ અખસર સુધ લીજેરે વાલા
 જેણે થકી ભવસાગર તરીએ;
 સેવા સાહેબજીની કીજે રે વાલા
 એ ગીનાન માહારસ ભણે પીર સદરદીન
 મુમન મારા અમીરસં પીવાને આવો રે વાલા
 “હાજર જોમા” ને પાએ પડીને
 વધાવો તે કાયમ સામી રે વાલા

મજકુર પુસ્તક કર્તાના ઉપલા વિવેચેન ઉપર ટીકા કરવાની અમોને ખાસ જરૂર પડે છે. ખાકે શક્ષની ક્રિયા માતાપંથીઓના ધર્મ ઉપરથી માનવંતા પીર સદરદીને લીધી છે, એ ખીના તદ્દન જુઠી, અનુભવ રહિત, અને નાપાયદાર છે. ખાકે શક્ષને વાસ્તે ઇસલામીઓ પણ મોટું માન ધરાવે છે. અમારા કહેવાના ટેકામાં, એક આલીમે ફાઝલ શાએરના શએર અતરે રજુ કરીએ છીએ.

શયેર.

- ૧ અકસીરસે જીયાદા હૈ, હૈદર કે દરકી ખાક
- ૨ હૈ ખાક, જસકે સામને, ઈસ સીમો ગરકી ખાક
- ૩ રૌનક ઉસકે પાસ હૈ, અકસીર કીમીઆ
- ૪ જસ પાસ હૈગી, હૈદરે સફદર કે દરકી ખાક
- ૫ અલીકે દસ્તકી ખાકે શફા, અકસીરે અઅઝમ હૈ,
- ૬ હૈ, સર ખમ, ખાકે અતહુરપર, હુકીમોંકા તખીઓંકા
- ૭ હૈ, કીમીઆગરોંકા, અગર કીમીઆ પર નાઝ
- ૮ તો જુ તુરાખીઓંકા, હૈ, ખાકે શફાપે-તઝ

તરજુમો.

- ૧ હઝરત મૈલા મુરતઝાઅલી દરની ખાક, કીમીઆની ખાક કરતાં વધારે અસરકારક છે.
- ૨ હઝરત મૈલા મુરતઝાઅલીના દરની ખાકના પ્રમાણમાં, સોનું અને રૂપું એ કિંમતી ધાતુઓ ખાક સમાન છે.
- ૪ લડાઈઓની સફતે તોડી નાંખનાર, સાહેબે જીલ્દશીકાર, મૈલા મુરતઝાઅલીના દરની ખાક જેની પાસે હોય
- ૩ તેની પાસે સૌથી મોટો કીમીઓ છે.
- ૫ હઝરત મૈલા મુરતઝાઅલીના દસ્ત મુબારકની ખાકે શફા એ મોટી કીમીચારૂપ છે.
- ૬ એ ખાક ઉપર, હુકીમો તથા તખીઓનાં સર, આજીજ છે.
- ૭ અગર કીમીઆગર લોક, કીમીઆપર નાચે છે.
- ૮ તો મૈલાના મુરીદો, ખાકે શફા એટલે ઘટપાટ નીઆજ ઉપર લાડ કરે છે.

હજરત મૌલા મુરતઝાઅલી, અમીરૂલ મોમનીન, હાજર ઇમામ ના હસ્ત મુબારક સ્પર્શ થએલી પવિત્ર ખાક, હુનયવી તથા રૂહાની બીમારી એને દુર કરે છે, માટે માનવંતા પીર સદરહીને મૌલા મુરતઝા અલી નું નુર ધરાવનાર, હરેક જમાનાના હાજર ઇમામ ના હસ્ત મુબારકથી સ્પર્શ થએલી ખાકેશફા ઉપર પવિત્ર બંદગી કરી, આબેશફા એટલે નીઆજ નીયમ ના નામથી તેનું પાન કરવા શીઆ ઇમામી ઇસમાઈલી-એને શિક્ષણ આપ્યું છે. એ પવિત્ર બંદગીમાં, હિંદુના લકતો વગેરેનાં નામો દાખલા સ્વરૂપે આપવાથી, તે ક્રિયાને, માતાપંથી ક્રિયા કેહેવાય નહીં. પાક કુરાને શરીફમાં, દાખલા સ્વરૂપે, શીરઝૈન, હામાન, શીદાદ, હજરત ઇસા, હજરત ખુસા, હજરત દાઉદ વગેરે પરધરમીના નામો આપવામાં આવેલાં છે, તેથી પાક કુરાને શરીફ, ઇસલામનું પાક પુસ્તક મટીને, પરધરમી પુસ્તક થઇ જતું નથી. માનવંતા પીર સદર-હીનના વખતમાં શીઆ ઇમામી ઇસમાઈલી મઝહબમાં દાખલ થનારા, હિંદુઓ હતા. હિંદુઓને, મુસલમાની મુલકોમાં થઇ ગયેલા પ્રખ્યાત માણસોના દાખલા આપવામાં આવે, તો તે મુલકોની તવારીખી બાબતોની અજ્ઞાનતાને લીધે, તેઓ દ્રષ્ટાંતની ખુબી સમજી શકે નહીં. જેમ, હિંદુઓના પ્રખ્યાત લકતો પોતાના વખતના ઇશ્વરી અવતારને ઓળખી ઘટપાટ કાઢી તથા તેનું પાન કરી, પોતાનું તારણ કરી ગયા છે, તેમ આ જમાનામાં હાજર ઇમામ મૌલા મુરતઝાઅલીના હસ્ત મુબારકથી સ્પર્શ થએલી ખાકે શફા તથા તેના આબે શફા થી પોતાનું તારણ કરવા ઘટપાટની ક્રિયા દાખલ કીધેલી છે. ઇરાન, અરબસ્તાન, શામ, ખુરાસાન, અફઘાનિસ્તાન, ચિત્રાલ વગેરે બીજા મુસલમાની રાજ્યના શીઆ ઇમામી ઇસમાઈલીઓ પણ ઘણા માન તથા ભરતબા સાથે, ખાકે શફા તથા આબે શફાનું પાન કરે છે, એ લોકો, હિંદુસ્તાનના માતાપંથની રસમ શીખવા ક્યારે આવ્યા હતા? હાજર ઇમામ મુરતઝા-અલીના હસ્ત મુબારકની ખાકનો, ખાકે શફા તરીકે ઉપયોગ, માનવંતા

પીર સદરદ્દીન સાહેબ હિંદુસ્થાનમાં પધાર્યા તેની આગમજ, ઇસલામી રાજ્યના ઇસમાઈલીઓમાં પણ, પ્રચલિત હતો. ખાકેશક તથા આખે શકની ઘટપાટની ક્રિયાને, માતાપંથી ગણુનાર, શીયા ઈમામી ઇસમાઈલી મઝહબથી તદ્દન ખીન વાકેફગાર અને ખીન અનુભવિ સાબીત થાય છે.

કોઈ એક ધર્મથી તદ્દન અબાણ, અજ્ઞાન, ખીન અનુભવિ નાવાકેફગાર માણસનાં, તે દ્વીન મઝહબ વિષેના લખાણ ઉપર, કોઈપણ રીતે ભરોસો રાખનાર, પોતાને, ઘણી કફેાડી તથા ભયંકર હાલતમાં લાવી મુકે છે. જે માણસને પોતાને કોઈ વિષયમાં સમજ ન હોય, તે માણસ, તે વિષયમાં, કોની રાહબરી કરી શકે? અમુક વિષયનું જ્ઞાન નહીં ધરાવનારાઓના ગપાષ્ટકના ગોળા ઉપર ભરોસો લાવનાર શખ્સ, પોતાને, કોઈ તરેહનો ફાયદો પહોંચાડી શકતો નથી, પણ તેથી ઉલટું, અંધકાર તથા જહાલતની ઉંડી ગારમાં ગબડી પડે છે.

ખાકેશક તથા આખેશક, ઘટપાટ, નીયાજની ક્રિયા કોઈ પણ રીતે માતાપંથી ક્રિયાનું અનુકરણ નથી. કદાપિ અસલની સારી બુની યીજેમાંથી નુકસાનકારક તત્વ દુર કરી, જમાનાને અનુસરતો ઘટતો ફેરફાર કરી, અનુકરણ કરવામાં આવે, તોપણ વિદ્વાન વર્ગ એ બાબતને નવાઈ જેવી ગણશે નહીં. માનવંતા પીર સદરદ્દીને હિંદુઓની કેટલીક અસલની માન્યતા તથા રસમોમાં જમાનાને અનુસરતો ઘટતો ફેરફાર કરી, તે ક્રિયાઓ ચાલુ રાખી, પોતાના ઇસમાઈલી મીશન પ્રયોગનો ઉપયોગ કર્યો હોય, તોપણ એવી અસલની ક્રિયાઓ જરૂરજેગા ફેરફાર સાથે સરવે રસુલ અંખીઆઓએ પણ કાયમ રાખવા હાકુપણ સમજેલું છે. દાખલા તરીકે, રોજ રાખવાની રીત, અસલ ચાહુદીઓના મુસાઈ દીનમાં છે, અને “તોરાત” કીતાબ, જે “ઓલ્ડ ટેસ્ટામેન્ટ” તરીકે, ખિસ્તી લોકોના આધ્યત્મનો આગલો ભાગ છે, તેમાં, રોજ રાખવાનો હુકમ

થએલો છે. છોકરાઓને સુજ્ઞત બેસાડવાની ક્રિયાનો હુકમ “તૌરાત”માં
 ચહુદી લોકો ઉપર આવેલો છે. ખિસ્તી લોકો, જેડસેલમમાં “પ્રીલ-
 ગ્રીમેજ” એટલે હજ કરવા જતા હતા, અને એવા હાજી લોકોને
 “પ્રીલગ્રીમસ” એવું નામ આપવામાં આવતું હતું. કમાઈમાંથી જકાત
 આપવાનો હુકમ તૌરાતથી ચહુદી લોકો ઉપર આવેલો છે, છતાં પણ,
 આપણે જોઈ શકીએ છીએ કે આપણા સરતાજ, સરવરે આલમ, ખાતેમુલ
 અંબીયા વલ મુરસલીન, પાક નખી મહુમદ મુસ્તફા, રસુલે કરીમ,
 સલવાતુલ્લા અલૈહી વ સદેલમ, તેઓએ પણ દીને ઇસલામમાં, તૌરાત,
 તથા ઈંજિલની ચહુદી તથા નસરાની રસમો તથા ક્રિયાઓ જમાનાને
 માફક આવતા સુધારા તથા ફેરફાર સાથે ચાલુ રહેવા દેવામાં, ડાહપણ
 સમજેલું છે, તેઓને, પ્રયોગ રચનાર અથવા ધૂર્તબાજી કરનાર તરીકે
 ઓચરવાની હિંમત કોઈ પણ કરી શકતું નથી. મક્કા શરીફમાં આવેલું
 પવિત્ર બૈતુલ્લાહ અથવા કાબા શરીફ, નખી સાહેબની પૂર્વે હજરો
 વરસો થયાં, બુતપરસ્ત કાફર લોકોની જત્રાનું સૌથી મોટું ધામ હતું.
 કાબા શરીફના મકાનની ઉપર, લાત, મનાત, ઉઝા આદિ ત્રણસોને સાઠ
 મુર્તિઓ ગોઠવેલી હતી. પાક નખો મહુમદ મુસ્તફાએ હજરત મૈલા
 મુસ્તઅઅલીને પોતાના પાક બાંધા ઉપર ચડાવીને એ પાક હાજર
 ઈમામને હાથે, અધી મુર્તિઓને તોડાવીને ફેંકાવી દીધી. મૂર્તિપુજનનું
 નુકસાનકારક તત્વ દુર કરીને, પવિત્ર કાબા શરીફને બૈતુલ્લાહ એટલે
 ખુદાના ઘર તરીકે કાયમ રાખ્યું. પીર સદરદીને હિંદુઓની કેટલીક
 ક્રિયાઓ જોઈતા સુધારા સાથે, તથા નુકસાનકારક તત્વ દુર કરીને, ચાલુ
 રહેવા દીધી હોય, તો તેમાં હિંદુઓની ક્રિયાઓનું અનુકરણ નથી, પણ
 ઔલીયા, અંબીયા, તથા રસુલોની ગહન ઉંડો ફીલોસોફીનું અનુ-
 કરણ છે. કોઈ જાતનો બળજબરી વગર, હેતુપ્રિતથી, દીન વધારવાને
 માટે, એ ફીલોસોફી ઘણીજ ઉપયોગી છે. પીરસદરદીન સાહેબને, બ્રહ્મા
 અથવા નખી સાહેબનો અવતાર ગણવામાં આવે છે, તેનું કારણ એ છે

કે તેઓમાં નખીઓ તથા રસુલોની ઉંડી કીલોસોશીનું જ્ઞાન હતું. અને એ જ્ઞાનને બળે તેઓ નખી સાહેબની માફક, લાખો ખુતપરસ્તોને ઇસમાઇલી મઝહબમાં લાવી, પાક દીને ઇસલામને મોટી કુવવત આપી ગયા છે, અને તેઓની પદ્ધતિ, ક્રિયામત સુખી, હિંદુઓમાંથી તથા ખીજ ગૈર કોમમાંથી લોકોને ખેંચીને પાક દીને ઇસલામને કુવવત આપતી રહેશે. કારણકે કુદરતી છે કે, એવા, નવા શીઆ ઇમામી ઇસમાઇલી મઝહબમાં દાખલ થનારાઓ, ત્યારબાદ, હિંદુઓને બદલે, ઇસલામને, દરેક રીતે મદદ આપવા તૈયાર થશે. પાક દીને ઇસલામને હમેશાં કુવવત દેનાર આવા એક ઉમદા મીશનની મહાન સેવાઓને ઉતારી પાડવાની તજવીજ કરનારા, પાક દીને ઇસલામની કુવવતને એક મોટો ફટકો મારવાની તથા મોટું નુકસાન કરવાની ગંભીર ભુલ કરે છે. શીઆ ઇમામી ઇસમાઇલી મીશન એક વરસની મુદતમાં હજીપણ હજારો લોકોને હિંદુ પંથમાંથી ખેંચી શીઆ ઇમામી ઇસમાઇલી મઝહબમાં દાખલ કરી, પાક દીને ઇસલામને કુવવત આપતું રહ્યું છે. કોઈપણ ઇસના અશરી મીશન પરધર્મી કોમના એક પણ માણસને મુસલમાન બનાવી શક્યું નથી, અને બનાવી શકશે પણ નહીં. અગર અમારો આ સાર ભુલ ભરેલો હોય, તો ઇ. સ. ૧૯૦૧ પછી, અગીયાર વરસની લાંબી મુદતમાં, તેઓ કેટલા પરધર્મી માણસોને ઇસલામમાં લાવી શક્યા છે તેનો રીપોર્ટ પબ્લીકમાં મુકવા, આવા લેખકોને અમે અરજ કરીએ છીએ. પણ અફસોસ, એ બનવાકાર નથી. ત્રિજેરીમાં હમડી હોય, તો બહાર નિકળવા સંભવ છે. ખાત્રી ત્રિજેરીમાંથી પથર પણ નહીં નીકળે. અલબત્તાં, આટલું કયુલ કયાં સિવાય છુટકો નથી, કે ઇસના અશરી મીશને, ખોજઓમાં, લાઇને લાઇથી, બાપને દીકરાથી. દીકરાને બાપથી, પુરૂષને સ્ત્રીથી અને સ્ત્રીને પુરૂષથી, વિખૂટા પાડી તોડ ફેડ નું મહાન મીશનરી કાર્ય બજાવ્યું છે, અને જો એ તરીકે કાયમ રહેા, તો કીઆમત સુધી, ખોજ ઓના એજ બદલાલ સમજવા.

મજબૂત દોરડું ત્રુટીને, તારતાર થઈ, ખોળા કુવત ખાકમાં મળી જશે.
 ઇસના અશરી મીશન એક મુસલમાનીજ શ્રીરકામાં તફરકા પડાવી શકશે.
 એક મુસલમાન શ્રીરકાને તોડીને તારાજ કરી નાખશે, પણ કોઈરીતે
 પાક દીને ઇસલામની સેવા બળાવી શકશે. નહીં. આવી રીતે, ઇસલામની
 બાંધાઈ ગયેલી કુવતને છિન્ન લિન કરનારને માટે, પાક કુરાને શરીફનો
 મત શું છે, તે અતરે ટાંકીએ છીએ.

કુરાને શરીફ, સુરેબકર, આયત. ૨૭.

અલ લઝીના યનકુઝુના અહદ્દલાહો, મીમ બઅદ મીસાકેહી,
 વ યકતઉના મા અમરદલાહો, બીહી, અંય યુસલા,
 વ ચુફસેદુના ફીલ અરઝો, ઉલાએકા, હુમુલ ખાસેરન.

મતલબ.

જે હુદ્દ લોકો ખુદાનો કરાર નકી થયા પછી તોડે છે, અને ખુદાએ
 જે જોડવાનું ફરમાવ્યું છે તે કાપી નાંખે છે, અને પૃથ્વીમાં ફીસાદ કરે છે,
 તેઓજ નુકસાન ખમનારા છે.

કુરાને શરીફ, સુરે બકર ૨૧૭-૨૦૫.

અલ શીતનતો, અકબરો, મીનલ કત્લો,
 વટલાહો, લા ચુહીખુલ ફસાદ.

મતલબ.

શીતનામાં, કતલ કરતાં વધારે પાપ છે, અને ખુદા ફસાદને ચાહતો નથી.

કુરાને શરીફે, સુરે અઅરાફ, આયત ૫૬.

લા તુફસેદ શીલ અરઝે, ખઅદા ઈસલાહેહા

મતલબ.

પૃથ્વીમાં, સુધારો થયા પછી, ફસાદ કરો નહીં,

કુરાને શરીફ, સુરે બુરજ, આયત ૧૦

ઇન્નલ લઝીના ફતનુલ મુઅમીનીના, વલ મુઅમીનાત,
મુમ્મા, લમ યતૂયૂ, ફલહુમ, અઝાબો જહન્નમ,
વ લહુમ, અઝાબુલ હરીક

મતલબ.

ખરેખર, જેઓએ, મોમન પુરૂષો, અને મોમન સ્ત્રીઓને, સંકટમાં નાંખ્યા છે, પછી પશ્ચાતાપ કર્યો નથી, તેઓને માટે, દોજકની સજા છે, અને તેઓને માટે, બળતી આગની શિક્ષા છે.

કુરાને શરીફ, સુરે બકર, આયત ૧૧



વ ઇલા કીલ લાહુમ, લા તુફસેદુ, ફીલ અરહે, કાલુ,
ઈન્નમા, નહુતુ મુસ્લેહુન :: અલા, ઈન્નહુમ, હુમુલ મુફસેદુના,
વલાકીન લા યશઉરુન.

મતલબ.

અને જ્યારે તેમને કેહેવામાં આવે છે કે જમીન ઉપર પ્રીસાદ કરો નહીં, ત્યારે તેઓ કહે છે કે, અમે ખાત્ર સુધારો કરનારા છીએ. જાણો કે, તેઓ પોતેજ પ્રીસાદ કરનારા છે, પણ તેઓ જાણતા નથી.

શીઆ ઇમામી ઇસલામીઓ પાક દીને ઇસલામના કલમેગો છે. નબી સાહેબના જમાના પછી, કમનસીમે, ઇસલામમાં સેંકડો ફીરકા થઇ જવા પામ્યા છે. અનુભવિયા જોઇ શકે છે કે, કાળ ચક્રની ગહન ગતિને પ્રભાવે, તેમ, જાતિલોભ, અહંકાર, તથા અજ્ઞાનતાને પ્રતાપે, એક મહાન અને સત્ય દીને ઇસલામમાં જે ફીરકા પડ્યા છે, તેથી અસંખ્ય નુકસાન થયાં છે. ફીરકાને પ્રતાપે, ઇસલામનું કુન્વત તુટી ગયું છે ઇસલામની રૈનક ઉડી ગઈ છે, અને ઇસલામનો દબદબો દબાઇ ગયો છે, આ જમાનાના ખરા સુધારકો એ નખોદ વાળનાર ફીરકાની મારા મારી તથા અંટસને દુર કરાવી, નબી સાહેબના જમાના માફક એકજ ઇસલામ તથા ઇસલામી એવી લાગણીઓ ફરીથી સજીવન કરવા જીવતોડ મેહેનત લઇને મથન કરી રહ્યા છે. તેઓ તુટેલાને રેણુ દઇને પાછું સાંધવાને ઇછે છે, ત્યારે બીજી બાબુથી, એક ઇસલામી ફીરકાને તોડીને, તેમાંથી બીજા ફીરકા વધારવામાં પુન્ય તથા મોટાઈ ગણનારા વિર પુરૂષો, ઇસલામની કીર્તિને સજીવન કરનારની જીવતોડ મેહેનતને

ખરબાદ કરતા જોવામાં આવે છે. હવે હદ થઈ ચુકી છે. ખમી શકાય તે કરતાં વધારે, તફરકા તથા ફીરકા, ઇસલામનો ધણુ કાઢી ચુક્યા છે, અને હવે, જેમ ખને તેમ ફીરકાઓ ઘટાડવા, ઐથવા, જ્યાં તેમ બનવું અશક્ય હોય ત્યાં, ફીરકાની વિરૂધ્ધતા ભરેલી અંટશને દુર કરવાની તજવીજ, મોટા પાયા ઉપર થતી જોઈએ. આ મહાન તત્વને માન આપીને ચાલ્યા વગર, ઇસલામનો ઉધ્ધાર સ્વપ્નામાં પણ જોવામાં આવશે નહીં. શીઆ ઇમામી ઇસમાઇલી મઝહબ જ્યારે પાક દીને ઇસલામનો જ એક ફીરકો છે, ત્યારે તેને તોડી ભાંગીને, જણુ જણુને એક બીજાના વેરી બનાવનાર બીજા ફીરકાઓની શું જરૂર હતી? ઇસલામ પૂર્વજન્મને માનતો નથી, અગર માનતો હોત, તો અમે ફક્ત એટલું જ કહી શકત, કે પૂર્વજન્મના ફળ રૂપે, ઇસલામના કર્મમાં હજી પણ કાંઈક વધારે કઠણાશ સરજાઈ ચુકી હશે. હાલ ખોબાઓ જુદા જુદા ભાગમાં વેહેંચાઈ ગયા છે, તેઓ ડાહ્યાપણુ વાપરી, નામદાર આગાખાનની ઇમામતના આશરા નીચે, પાછા પોતાના અસલ શીઆ ઇમામી ઇસમાઇલી મઝહબમાં આવી જઈ, પરસ્પર ભાઈ બંધુઓ થઈ જાય, તો તેઓએ સૌથી સરસ પગલું ભરેલું ગણાશે, તેમજ, એકત્રતાનો મહાન ઇસલામી અસલી નિયમ, પાછો અમલમાં મુકાશે. આ રીતથી તેઓ જેવી ઇસલામની સેવા બજાવી, ઇસલામને કુન્વત આપી શકશે, તેવું બીજા કોઈપણ ઇલાજથી આપી શકશે નહીં. પાછી એકત્રતા થવાને પ્રતાપે, એક મોટી સાહસિક વેપારી કોમમાં સંપ વધી, જે આબાદાની તથા સુખનો વધારો થશે, તેની કલ્પના બાંધતી, તદ્દન સેહેલ છે. ખોબા કોમની ઉન્નતિ માટે જુદા જુદા વિદ્વાનોની કલમથી જુદા જુદા ઉપાયો સૂચવવામાં આવે છે, પણ આ મૂળ ઉપાય વગર, બીજા ઉપાયો, જો કે તદ્દન નિરૂપયોગી નહીં, પણ એવાજ કારગર નીવડનાર નથી. ખોબાઓના આ જુદા જુદા ફીરકા પાછા એકત્ર થવા સંભવિત છે કે બનવા જોગ નથી, એ સવાલના જવાબમાં, કેહેવાને તથા માની લેવાને, આપણે શક્તિવાન

છીએ કે, જો ખરા દીલથી મેહનત કરનારા મહા પુરૂષો કોશેશ કરે, તો એકત્રતા થવી, એ અશક્ય નથી. જમાનાના વેગે કર્યું, તે જીવનારાઓએ જોયું, અને હવે પછીનો જમાનો કરશે, તે જીવનારા જોશે જેટલી ભુલ થઈ, તે સુધારવાની જરૂર છે, ત્યારે હવે પીરકા તફરકા વધારવાની કોશેશ કરી, નવી ભુલો ઉમેરવી, એ હહાપણનું કામ નથી.

ચાલતાં ચાલતાં, આ અગત્યની સૂચના વિષે, થોડું વિવેચન કર્યા પછી, પાછા અમે અમારી ચોખવટ નંબર પેડેલા ના નિર્ણય ઉપર આવવાનું કોશેશ કરશું.

ખાકે શક્ષ, અને આખે શક્ષ, ઘટપાટ, નિઆજ, એ ક્રિયા, માર્ગી પંથમાંથી નીકળી નથી, અને દાખલા તરીકે, હિંદુભંકતો વગેરેનાં નામો છતાં, માર્ગી પંથની ક્રિયા સાથે, તેને કાંઈપણ લાગતું વળગતું નથી તેમ હાલ આપણને એ સવાલ સંબંધી વધારે ઊંડા ઉતરવાની જરૂર પણ નથી. હાલ જરૂર માત્ર એટલું જ જોવાની છે કે, માનવંતા પીર સદરહીને દાખલ કરેલી ખાકે શક્ષ, આખે શક્ષ, ઘટપાટ નિઆજની પાક ક્રિયા ઇસના અશરીઓમાં હસ્તી ધરાવે છે કે શીઆ ઇમામી ઇસમાઇલીઓમાં હસ્તી ધરાવે છે? આ બાબતની ચોખવટ થવાથી સાબીત થશે કે, માનવંતા પીર સદરહીને જોબાઓને કયા મઝહબમાં દાખલ કીધા હતા.

ખાકે શક્ષ, આખે શક્ષ, ઘટપાટ નિઆજની ક્રિયા, ઇસના અશરીની કોઈપણ મસજીદમાં તથા કોઈને ઘેરપણ થતી જોવામાં આવી નથી, તેમ એ ક્રિયાને લગતી બંદગી પણ, કોઈ ઇશના અશરીએ કદીપણ કીધી હોય, અથવા કરે, એ માનવા જોગ નથી. પણ એ પાક ક્રિયા શીઆ ઇમામી ઇસમાઇલી ઓમાં ઘણી પવિત્ર ક્રિયા તરીકે, આખી દુનીયાના શીઆ ઇમામી ઇસમાઇલી જમાત ખાનામાં, હમેશાં થતી આવી છે, અને હજી પણ ચાલુ છે.

આ ઉપરથી સાબીત થાય છે કે, મહાન બોધગુરૂ પીર સદરદીને, હિન્દુઓને “બોબ” ના માનવંતા લકબથી શીઆ ઈમામી ઇસમાઈલી મઝહબમાંજ દાખલ કીધા હતા. માટે બોબ લકબ શીઆ ઇમામી ઇસમાઈલીઓનેજ ઘટારત તથા સબવાર છે. માનવંતા પીર સદરદીને બોબઓને ઇસના અશરી મઝહબમાં દાખલ કીધા હોય, અથવા, તેઓ પોતે ઇસનાઅશરી હોય, એ દલીલ, આ મહાન બુઝરગી ધરાવનાર અને ગુરૂ શ્રદ્ધાને મજબૂત કરનાર, પાઠ બાકે શરૂ, આબે શરૂ, ઘટપાટ, નીઆબ, નીયમની ક્રિયાની ચોખવટ કરતાં, તુટીને જમીન દોસ્ત થઈ જાય છે.



ચોખવટ નંબર બીજો.

શીઆ ઇમામી ઇસમાઈલી દુઆની સાબેતી.

હસન બીન સખ્યાહ તથા ઇસમાઈલી મીશન પ્રયોગ.

પા. ૧૨૫.

મજકુર પુસ્તકનો રચનાર એ પુસ્તકના પાના ૧૨૫ માં માનવંતા પીર સદરદીન સાહેબે, શીઆ ઇમામી ઇસમાઈલી મઝહબના મુરીદો માટે જે દુઆ રચી આપી છે, તેના ફકરા ટાંકી દેખાડે છે, તે નીચે મુજબ છે.

“ હઝરત, બુજરક, પાક પરવરદીગાર, દેલમદેશ, માનખા વેશ, ખંડ એરાક, સીતોતેર પાત્ર, અડતાલીસમો ઇમામ, દસમો નકલંકી અવતાર, મૌલાના આગા સુલતાન મહમદ શાહ.”

“ હક મૌલાના શાહ, આગા સુલતાન મહમદશાહ દાતાર, અનંત કરોડીકે તારણહાર, હાજર ભેમેજે ધણી, ખીસે અમર પુઠીઆ, શાહ, તોજે દરગાહમે કબુલ કર, મૌલાના આગા સુલતાન મહમદ શાહ.”

હસનબિન સખ્યાહ તથા ઇસમાઈલી મીશન પ્રયોગ.

પાનું ૧૪૫-૧૪૬.

મજકુર પુસ્તકના પાનાં ૧૪૫ માં એજ પુસ્તક કર્તા લખે છે કે “માર્ગી લોકોના મંદીરોમાં દરરોજ સંધ્યા કાળે આરતી ભણવાની

ક્રિયા થાય છે, માર્ગી સાધુ, આરતી નામથી પ્રચલીત થએલા કેટલાક ભજનો મંદિર મુર્તિઓને સંબોધીને બોલે છે, આ સિદ્ધાંત હાથમાં કળુલ રાખી, પોતાના મુરીદોમાં, દરરોજ, સંધ્યાકાળે, આરતી કરવાનું ઠેરાવ્યું ” દરેક હિન્દી ઇસમાઈલી દરરોજ સંધ્યા વખતે રોજીંદી “ દુઆ ” નામની બંદગી પઢતા પૂર્વે, નીચેનું આરતીનું જ્ઞાન બોલે છે પુસ્તક કર્તા નીચેની મતલબના જ્ઞાનના પાઠો રજુ કરે છે.

આરતીનું જ્ઞાન.

એજ સેહૈતર દીપમાં શાહ જાહેર બેઠા.
 સાંજ સયુ નીત જપો મોરા ભાઈ
 આરતી કીજે નકલંક તણીજી.
 સતગુર સોહોદેવે રાહ બતાઈ,
 બારગુર પીર સદરદીને દીસે બતાઈ—આરતી કીજે
 એજ, અજપેઆ જપ મુનીવરે જાણેયા,
 લખ ચોરાશી, જીવના ફેરા ટાળેઆ—આરતી કીજે
 એજ, અમરભેદ મુનીવરે જાણેયા,
 એકોતર પુરીઆ જીવના ઉધારેઆ—આરતી કીજે
 એજ, અથર વેદ માંહે જે કોઈ માંહેર
 હસમાંહે, દીન દયાળ પ્રેમુ બેઠા જાહેર,—આરતી કીજે
 એજ, મત કોઈ લાજ કરો હરીજન,
 ભક્તિ કરો, આછે મન તન—આરતી કીજે
 એજ, ખટ દરસનતો મુન પુજાએ
 સતપંથ ધરમકો મરમ ન પાએ—આરતી કીજે

એજ, સતપથ ધર્મ, આરાધો, મોરા ભાધ
 તો અનંત કોડી જીવને હુધછે પધાધ—આરતી કીજે
 એજ, ચેતણ હારા તમે ચેતો મોરા ભાધ
 કહે જુર સોહદેવ, કરી લીઓ કમાધ—આરતી કીજે
 એજ ભણે પીર સદરદીન, સુણો મોમન ભાધ
 ગાપ્લ દુનીઆ શાહકો મરમ ન પાચે—આરતી કીજે

પુસ્તક રચનાર પોતેજ કબુલ કરે છે કે, માનવતા પીર સદરદીને મજકુર દુઆના ફકરા ભણવા પોતાના અનુયાયીઓને શિક્ષણ આપ્યું હતું અને દરેક હિન્દી ઇસમાઈલી, દરરોજ, સંધ્યા વખતે, રોજીંદી દુઆ નામની બંદગી પઢતા પૂર્વે, આરતીનું જ્ઞાન બોલે છે, છતાં, અજબ જેવી વાત છે કે, બોલતો પીર સદરદીને ઇસના અશરી મહબબમાં દાખલ કીધા એવી તેમની માન્યતા કેમ થવા પામી છે? અમે વાંચનારાઓને સુચના કરવા દુસ્ત ધારીએ છીએ કે, મજકુર દુઆ ઇસના અશરીઓમાં પડાય છે કે શીઆ ઇમામી ઇસમાઈલીઓમાં પડાય છે, તે બાબત તેઓએ સ્વતંત્રપણે શોધ કરવી. હાજી ખીખી વિરૂદ્ધ નામદાર આગાખાન તથા ખીખીએ એ નામનો કેસ, નંબર ૭૨૯, ઇ. સ. ૧૯૦૫, મુંબઈની હાઈકોર્ટમાં, નામદાર જજ એનરેબલ જસ્ટીસ મી. રસલ સમક્ષ ચાલતો હતો ત્યારે ફાજલભાઈ જુમાભાઈ લાલજી નામે એક ઇસના અશરી ગ્રહસ્થને પોતાની જખાનીમાં સત્યતા જણાવી દેવાની જરૂર પડી હતી. તેઓએ જખાનીમાં કબુલ કીધું હતું કે “ દુઆ કોઈ ઇસના અસરી પઢેજ નહીં, અને જે દુઆ પઢતો હોય, તે બોલ ઇમામી ઇસમાઈલી હોવો જોઈએ.” ઉપરના ફકરા શીઆ ઇમામી ઇસમાઈલી બંદગીમાંજ સમાવેલા છે, અને શીઆ ઇમામી ઇસમાઈલીઓ પોતાની રોજીંદી બંદગીમાં દીવસમાં, ત્રણ વખત, એ “ દુઆ ” ભણે છે. કોઈપણ ઇસના અશરી પોતાની કોઈપણ મસજીદમાં, અથવા ખાનગી, ઘર આગળ

ઉપરના ફકરા સમાયેલી “ દુઆ ” ની બંદગી ગુજરતો અમારા અનુભવ-વામાં આવ્યો નથી. જો કોઈ ઠેકાણે ઇસના અશરી મજહૂબનો કોઈ માણસ મજકુર બંદગી ગુજરતો આ પુસ્તક કર્તા શોધી શકે, તો તેઓની વિચિત્ર નવી માન્યતાને કાંઈક થીગડું આવી શકે. માનવંતા પીર સદરહીન સાહેબે હિંદુઓને “ ખોજ ” ના માનવંતા લકબથી શીઆ ઇમામી ઇસમાઈલી દીનમાં દાખલ કીધા હતા, માટે “ ખોજ ” લકબ શીઆ ઇમામી ઇસમાઈલી મજહૂબ પાળનારને ઘટારત તથા સજવાર છે.

પંજબના “ અમૃતસર ” નામે શેહરમાં પ્રગટ થતું “ વૃક્ષીલ ” નામનું ઉરદુ ભાષામાં વર્તમાન પત્ર, “ તા. ૩૪ મી માર્ચ ૧૯૧૨ ના અંકમાં, લખે છે. કે આગાખાની શીરકાવાળા નીચે પ્રમાણે પોતાની નમાઝ પડે છે.

“ નમાઝ પડો, નમાઝ પડો, નમાઝ પડો, ખુદા તુમહેં બરકત દે. ખુદાકા નામ લો. ખુદાવંદ શાહ અલી, તુમહેં ઇમાન ઔર ઇખલાક દે અય્યે શાહ, મેરી શામકી નમાઝ ઔર દુઆ કયુલ ફરમાઈયે. મૈં ઉસ હુકકા વાસ્તા દેતા હું, જો તુજે હાસલ હય્યે. અય્યે હમારે આકા આગા સુલતાન મહમદ શાહ.”

ઇસકે બઅદ, સર બસુબુદ હો જાઓ. અગર રાતકી નમાઝ હય્યે, તો યું કહો, “ મેરી શામ ઔર રાતકી દુઆય્યે ” ઔર અગર સુબોહકી નમાઝ હય્યે તો, ઇસતરહ કહેના આહીયે “ મેરી શામકી, રાતકી, ઔર સુબોહકી દુઆય્યે.”

હુ બારાહ, તસળીહ પડો, ઔર સુજદા કરો, ઔર, મુનહરજે ઝેલ વીર્હ પડો.

૧. ઇખલાક-નેક નીતિ. ૨. આકા-માલેક. ૩. સર-માયું. ૪. બસુબુદ-સુજદામાં. ૫. મુનહરજે-લખ્યા માફક. ૬. ઝેલ-નીચે. ૭. વીર્હ-દુઆ.

મૈં અપને ગુનાહોં પર નાહમ હું, મૈં તેરા સરાપા તકસીદાર ગુનેહગાર બંદાહું. અએ ગકુરે રહીમ, શાહ, મેરે ગુનાહ મુઆફ કર. પીર તેરી ધબાહત કરતે હએ, બંદા દુઆ માંગતા હએ, અએ સચ્ચે શાહ, તુ મંજુર કરનેવાલા હએ. મૈં શાહ કે ઉસ ફરમાન કે, બ સરો ચશમ, કબુલ કરતા હું, જો પીરકે ઝરીએ મુજકો પહોંચા હએ.”

યેહ કેહ કે, તસબીહકો ઝમીન પર રખો; ઐર મુદબ્બલહે ઐલ, વીદ કરો.

“અશહદો, સુબહાનલ લાહ, અલહમ્મા લિલ્લાહ, લા ધલાહા ઈલલ્લાહ, અલ્લાહો અકબર, લા હૌલ વ લા કુવ્વત, ઈલ્લા બિલ્લાહીલ, અલીયુલ અઝીમ, અર રહમાન, ઝોલ જલાલ, વલ ઈફરામ. ઇન સીક્ષતે કામેલાસે મૌસુફ, કુદ્દુસે કાદરે મુતલક, ખુદા, ઇરાનકે ઝીલે ચાલદીઆમે ઇનસાની સુરત લીએ હએ, સીતોતેર પતરોં (અસલાફ) કે અસલાખસેં, નીકલા, અડતાલીસવાં ઇમામ, દસચાં નકલકી અવતાર. હમારા ખુદાવંદ આગા સુલતાન મહમદ શાહ દાતા.”

ઇસકે બઅદ, શીર સીજદા કરો, ઐર યેહ કહો;

“હુક યા શાહ,” (યઅને, અએ શાહ, તુમ સચ્ચે હો) શીર વિશનુકે અસલાફ ઐર શાહ કે ખુલફા, ઐર કાયમ મકામોં કે અસમાએ ગીરામીકા વઝીફા પડે, વિશનુકે અસલાફ કે નામ યેહા પડે.

શાહકે ખુલફા, અખુ તાલેબકી ઐલાદ, હસએ ઐલ હૈ.

-
૧. નાહમ-પસ્તાવું. ૨. ગકુર-માફ કરનાર. ૩. રહીમ-રહેમકરનાર. ૪. સરો ચશમ-પુશીથી. ૫. ઝરીએ-મારફતે. ૬. મુદબ્બલહે-માફક. ૭. ઐલ-નીચે. ૮. ઇન-આ. ૯. સીક્ષત-વિશષણો. ૧૦. કામેલા-પૂર્ણતા. ૧૧. મૌસુફ-બરેલો. ૧૨. કુદ્દુસ-પાક. ૧૩. કાદર મુતલક, મહાન શક્તિવાન. ૧૪. ચાલદીઆ-દેલમદેશ. ૧૫. અસલાફ-વંશ, પેઢી. ૧૬. અસલાખ-કુળે પીઠે. ૧૭. ખુલફા-વંશજો. ૧૮. કાયમ મકામ-જનનીશીન. ૧૯. અસમા-નામ. ૨૦. ગીરામી-ઇજતદાર. ૨૧. વઝીફા-દુઆ. ૨૨. હસએ-પ્રમાણે. ૨૩. ઐલ-નીચે.

(૧)	હુમારા	સત્યા	પ્રુઢાવંદં,	શાહ અલી,
(૨)	"	"	"	શાહ હુસેન
(૩)	"	"	"	શાહ ઝેનુલ આબેદીન
(૪)	"	"	"	શાહ મહમદ બાકર
(૫)	"	"	"	શાહ બાકર સાદેક
(૬)	"	"	"	શાહ ઇસમાઇલ
(૭)	"	"	"	શાહ મહમદ ખીન શાહ ઇસમાઇલ
(૮)	"	"	"	શાહ વફી અહમદ
(૪૭)	"	"	"	શાહ આગા અલીશાહ
(૪૮)	"	"	"	શાહ આગા સુલતાન મહમદ શાહ દાતા

મૈનુદા ઇમામતકા માલેક, પ્રુઢાવંદે ઝમાન, ઇમામ, શૈખુલ મશાયેખ, ઇમામતકી કુવત રખનેવાલા; ઇઅતકાદ કરો, આગા સુલતાન મહમદ શાહ દાતા, ખેશુમાર કરોડો ઇનસાનોંકા દસ્તગીર, મૈનુદા ઇમામતકા માલેક, અયે શાહ, ઉસ હકકે વાસ્તે, જો તુજકો હાસલ હયે, અપને હુઝુરમે મેરી દુઆ મનઝુર ફરમાધયે. અયે હુમારે પ્રુઢાવંદ, આગા સુલતાન મહમદ શાહ."

(અપૂર્ણ ; અધુરી)

વકીલ તા. ૩૦ મી માર્ચ ૧૯૧૨.

માનવંતા પીર સદરદીન, ઇસના અશરી હતા અને તેઓએ ખોજખોને ઇસના અશરી મહમદમાં દાખલ કીધા હતા, એવી માન્યતા પ્રગટ કરનારની દૃષ્ટિ ખોલવાની અમે અમારી ફરજ સમજતા હોવાથી, આ


૧. મૈનુદા-હાલની ૨. શૈખુલ મશાયેખ-સ્તો દેખાડનારાઓનો સરદાર.

૩ દસ્તગીર-હાથ પકડનાર ; તારણ કરનાર ;

ઠેકાણે અમે તેમને સુચના કરવા દુરસ્ત ધારીએ છીએ, કે માનવંતા પીર સદરહીને શીખવેલી મજકુર મતલબની ધુઆની નમાઝ, તેઓએ પહેલાં પોતાની બંદગીમાં દાખલ કરવી જોઈએ, અને, ત્યારબાદ, માનવંતા પીર સદરહીને હાથે બોધ પામેલા મુરીદ તરીકેનો દાવો કરવા નીકળવું જોઈએ. જ્યાં સુધી માનવંતા પીર સદરહીનના શિક્ષણને તાબે થવામાં આવે નહીં, ત્યાં સુધી, તેઓથી બોધ પામેલા મુરીદોમાં પોતાને ગણાવવા જગતમાં બહાર પડવું એ પોતાનીજ પ્રતિષ્ઠા ઉતારી પાડવા જેવું છે;



ચોખવટ નંબર ત્રીજો.



શીઆ ઇમામી ઇસમાઈલી પાક
ઇમામોની સાથેતી.



હસન બિન સખ્યાહુ, તથા ઇસમાઈલી મીશન પ્રયોગ.

પા. ૧૧૪-૧૧૫-૧૧૬.

મજકુર પુસ્તક રચનાર પોતાના મજકુર પુસ્તકના પાના ૧૧૪ માં લખે છે કે “ સદરદ્દીન નામના એક અજીત દાઈએ પુષ્કળ ભજનો બનાવી બળવાન યુક્તિથી માર્ગી હિંદુઓને ઇસલામનો કલમો પડાવ્યો છે. તેણે ભવિષ્યવાણીના ભજનોમાં જે “ દેલમ દેશ ” માં નકલકનો અવતાર થયો છે, એમ લખ્યું છે, તે “ દેલમ દેશ ” ઇરાનનો એક ભાગ છે, જેમાં “ આલમોત ” નો કિલ્લો આવેલો છે.

ત્યારબાદ પુસ્તક કર્તા નીચેની મતલબના જ્ઞાનના પાઠ રજુ કરે છે.

જ્ઞાનના પાઠ (અ)

ત્યારે, સુણો રખીસરો, બોલ્યા ગુર સોહદેવ
વળી વાત પ્રગટ કરેછું તતખેવ

ત્યારે દસમો અવતાર ધર્યો મોરાર
 નકલ'ક અવતાર ધર્યો કીલતાર
 આદિ વિષ્ણુ તે “ નર અલી ” જાણુ
 ગુર બ્રહ્મા તે “ નખી મહુમદ ” જાણુ
 લાગ્યો કલજુગ, ને હુગ્યો અથર વેદ
 તેનો મરમ ન જાણુ કોઇ ભેદ
 ઈશ્વર તેના “ આદમ ” હુગ્યા નામ
 વેદ પરમાણુ કહું નીરવાણુ
 સેંતર દીપ, એરાક ખંડ, દેલમ દેશ
 તીઆં દશમે અવતારે, “ અલી, ” માનખા વેશ

મજકુર જ્ઞાનના પાઠો આપી લેખક લખે છે કે:—

“ ઉપરના ઇન્તેખાએ કરી લખેલા પાઠોમાં સતગુરને દાન
 આપવાનું, પશ્ચિમ દિશા તરફ બેસીને બંદગી કરવાનું, નાત ગતથી
 પાપ મુક્ત કરાવવાનું, સત્ય ગુરને મુખે દાન આપવાથી લાખ ગણો
 સવાળ મળવાનું, “ દેલમ ” નગરીમાં દશમો અવતાર ધરવાનું ઠામ
 જણાવ્યાનું, શ્રી પુદ્ગના મુખથી, દાઇએ એમ કહેલું જણાવ્યું છે કે,
 દશમો અવતાર દેલમ દેશમાં ગુપ્તપણે લઇશ. તેઓએ જણાવેલું કે,
 નવમા અવતાર ખુદ પછી, ખુદાએ હજરતઅલી રૂપે અવતાર લીધો છે.
 હજરતઅલી તે પેહેલા ઇમામ તથા છેલ્લા પેગંબર સાહેબના ભાઈ
 થાય છે. માત્ર હજરતઅલીજ ખુદા, એમ તેઓએ જણાવ્યું નહીં,
 પણ હજરતઅલીની આલાદમાં, ખુદા અનુક્રમે ખુદાઈ અવતાર લેતો
 આવે છે, અને તે કીઆમત સુધી લેતોજ રહેશે, એમ જણાવ્યું. દસમો
 અવતાર હજરતઅલી, તથા તેની આલાદમાં વંશપરંપરા ખુદાઈ
 અવતાર હોવાનું દાઇઓએ જણાવેલું છે, અને તેને અનુસરીને પુષ્કળ

જ્ઞાનોમાં તેના છયોક ઇશારાઓ આપવામાં આવેલા છે, તેના કેટલાક નમુનાના પાઠો અહીં આપવા પ્રસંગોપાત થઈ પડશે.”

અહીં પુસ્તક કર્તા નીચેની મતલબના જ્ઞાનના પાઠો રજુ કરેછે.

જ્ઞાનના પાઠ (બ)

શાહ બેઘ, પચ્છમ દેશ, અજમી રૂપેજી
શાહ બોલે છે ફારસી વેણ, સેંતર દીપેજી
એજી, તેનું શહેર “બાબક” માંહે ઠામ, પરતક રૂપેજી
તેનું “શાહ અબલ હસનઅલી” નામ, સુંદર રૂપેજી
એજી, જાંપીએ તેનું નામ, અલખ છે આપેજી
ઈ પુરેછે મનડાની હામ, દરશન આપેજી

જ્ઞાનના પાઠ (ક)

એજી ઉંચા ઉંચા કુંગરા દીસેરે ડરામણા
ત્યાં વાય છે ટાઢા હેમાચળના વાય.
એજી રાહીને દરગાહી, મીલી, દરગે પોહોંતા
જઈ પોહોંતા “કેક” નગરી માંહે
“કેક” નગરી દીસે અતિ રળીઆમણી

ત્યાં બેઠાં આપણા ત્રીભોવર શામ
થાળ ભરાવો, વીરા, સગ મોતીએ
વધાવો આપણા ત્રીભોવર શામ

ચોધડીઉં. (૬)



આસાજી, સચો તું અલખ નિરંજન, અગમ અગોચર
મુનકાળે, સામી, તું રમત રમેયો
આસાજી, અહંકાર મધે, શાહુ અલી, સેહુનેથી ઉપનું
ઝોણીઆદે આદ, શાહુજે નામ ભણેયો
આસાજી, ઇંદ સેવી, શાહુ મોરે સ્નેહી રચાયા
સ્નેહી કીલતાર, સામીજી, વિશન ભણેયો
આસાજી, આસણ કરી, જુગમાંહે ભલે બેઠો શાહુ,
અનંત રૂપે, સામી, તું ચલત્ર કીયો
આસાજી, જુગપર જાનું રાજ, ગતીયેકે લખાયાંધ
હેક મને રીખીએ જાણ કરીએ
આસાજી, મચ્છ, કોરંભ, વારાહ, ભણાયાંધ
નરસીંહ રૂપે, સામીજી, વિશન ભણેયો
આસાજી, વાયમન, પ્રસીરામ, સોધ અવતરેયો
શ્રી રામે લંકા ગઢ લીએ
આસાજી, કાનજી, બુદ્ધ, શાહુ દખણ અવતર્યો
અઢાર ખોણી શાહુ નરે ડારેયો
આસાજી સોએ શાહુ, પશ્ચિમે પાત્ર નકલંકી નારાયણ

“ દેલમ ” દેશમેં શાહુજો થાન રચેચો

આસાજી, કરોડીઉં, પંજ, સત, નવ, બાર, અનંત શાહુ તારીંધો
શ્રી “ ઇસલામ શાહુ ” શાહુજો નામ ભણેચો

માનવંતા પીર સદરદ્દીન સાહેબે પોતાના વખતના પાક હાજર-
ઈમામના વતન તરીકે “ દેલમ દેશ ” “ કેક ” “ બાબક ” વગેરે શેહ-
રોતું વર્ણન આપેલું છે, અને પોતાના વખતના પાક હાજર ઈમામ તરીકે
ઈસમાઈલી ત્રીશમાં પાક ઈમામ શ્રી “ ઇસલામ શાહુ ” નો સ્વીકાર કરેલ
છે. જે અમારા માનવંતા ધનસાદી વાંચનારા સ્વતંત્રપણે બરાબર તપાસ
કરશે, તો નકી સાબેત થશે કે મજકુર બ્રહ્મવેલાં રહેઠાણો ફક્ત ઈસમાઈલી
ઈમામોને લગતાં છે. એ શેહરોમાં કોઈ પણ ઇસનાઅશરી ઈમામ
રહેતાજ નહીં હતા. પાક ઈમામ શ્રી “ ઇસલામ શાહુ ” શીઆ ઈમામી
ઈસમાઈલી મઝહબના પેશવા હતા, અને માનવંતા પીર સદરદ્દીનના
વખતના હાજર ઈમામ હતા. અમારા તરફની આ ચોખવટ સાબીત કરવાને
અસંખ્ય પુરાવા મૈલુદ છે. પરંતુ વધારે લંબાણમાં દુર નહીં જતાં,
એજ પુસ્તક કત્તાં તરફથી આ સાલમાંજ બહાર પડેલી “ બોબ કોમની
તવારીખ ” ના પાનાં ૨૭૭ નું લંબાણ અતરે રજુ કરીએ છીએ.

બોબ કોમની તવારીખ.

પાન. ૨૭૭.

પીર સદરદ્દીન.

તેઓ, પીર નુર સતગુરના વંશમાંથી હોઈ, મીશનરી કામમાં,
પ્રવિણ હતા. બોબએને મુસલમાન બનાવવાના પીર નુર સતગુરે આરં-

લેલા કામને તેઓએ ઘણી મદદ કીધી હતી. પુષ્કળ લોહાણાઓને, સ્ત્રીધમાં, હિંદુ મત છોડાવી, મુસલમાન બોળ કીધા. પેહેલ વેહેલું જમાત બાનું, તેમણે, સિંધમાં કોટડા ગામમાં સ્થાપન કીધું. દશોદ માટે ઝોળી ફેરવવાનો તેમણે ધારો ઠેરાવ્યો. તેમને ઈમામ ઇસલામ શાહ તરફથી ચાર અલકાબ મળ્યા હતા. (૧) સદ્દદદીન, (૨) સોહોદદવ (૩) બારગુર (૪) હરીશ્વંદ

“તેઓ દરવીશી કરતા, ઇરાનમાં ગયા. શેખ સનાહુ તથા શેખ અતારની મારફત, ઈમામ ઇસલામ શાહને તેઓ ભેટયા, અને ત્યાંથી કાશ્મીર તથા મુલતાન તરફ આવ્યા. તેઓ ખીજી વખત છત્રીશ કરોડ (છત્રીશ કુટુંબો હશે.) મુરીદોને લઈ, ઇરાનમાં “કેક” તરફ ઈમામ ઇસલામ શાહની ભેટ લેવા ચાલ્યા. છત્રીશ કુટુંબો પૈકી ૨૪ કુટુંબોએ દશોદ આપવા નકાર કીધો, અને માત્ર ૧૨ કુટુંબોએજ દશોદ આપી. આ ઉપરથી, આ પીર, બારગુર કેહેવાય છે. તેઓની વફાત ઉંચમાં થઈ, અને જેતપુર નામના પંજાબના ગામમાં તેમને દફનાવવામાં આવ્યા છે. સ્ત્રીધમાં બોળઓએ તેમના પર રોજો ચણાવ્યો છે. આ પીરના રચેલા ધર્મશાસ્ત્ર બોળઓ બહુજ માનથી વાંચે છે, અને તેમના નામને બહુજ માન આપે છે.”

મજકુર બોળ કોમની તવારીખના પા. ૧૩૫ માં ઇસના અશરી બાર ઇમામોનો કેઠો તથા તેજ પુસ્તકના પાના ૨૦૨ થી પાનાં ૨૦૫ સુધી (ઇસમાઇલી) નીઝારી ઇમામોનો કેઠો, એજ લેખક આપે છે, જે અમારા વાંચનારા માટે નીચે દાખલ કરીએ છીએ.

ખોજ કોમની તૈયારી.

પા. ૧૩૫.

ઈસના અશરી ઇમામોની મુદત બતાવનાર કોઠો.

ઈસના અશરી બાર ઇમામ થયા. વફાત પામ્યા. કયાં દફન થયા.
ઇમામનાં નામ. હી. સ. ઇ. સ. હી. સ. ઇ. સ.

૧ અલી.	૧૧	૬૩૨	૪૦	૬૬૦	નજફ
૨ હસન.	૪૦	૬૬૦	૪૯	૬૬૯	મદીના
૩ હુસેન.	૪૯	૬૬૯	૬૧	૬૮૦	કરબલા
૪ ઝયેનુલઆબેદીન	૬૧	૬૮૦	૯૪	૭૧૩	મદીના
૫ મોહમદ બાકર.	૯૪	૭૧૩	૧૧૪	૭૩૨	મદીના
૬ બાકર સાદક.	૧૧૪	૭૩૨	૧૪૮	૭૬૫	મદીના
૭ મુસા કાઝમ.	૧૪૮	૭૬૫	૧૮૩	૮૦૦	કાઝમીન
૮ અલી રઝા.	૧૮૩	૮૦૦	૨૦૩	૮૧૯	તુસ
૯ મોહમદ તકી.	૨૦૩	૮૧૯	૨૨૦	૮૩૫	કાઝમીન
૧૦ અલી નકી.	૨૨૦	૮૩૫	૨૫૫	૮૬૮	સામરા
૧૧ હસન અસકરી	૨૫૫	૮૬૮	૨૬૦	૮૭૪	સામરા
૧૨ મોહમદ મહદી.	૨૬૦	૮૭૪			

આ કોઠામાં ઘણી બારીકીથી તપાસ કરતાં પણ, નામવર પીર સદરહીને દેખાડેલા ઇમામ, શ્રી ઇસલામશાહનું નામ દેખાતું નથી, તેથી સિદ્ધ અને પુરવાર થાય છે કે, માનવતા પીર સદરહીને ઇશનાઅશરી મઝહબ દેખાડ્યો નથી. તેમ પોતે પણ ઇશનાઅશરી નહીં હતા. હવે એજ

“ ખોજ કોમની તવારીખમાં ” થી પાના ૨૦૨ થી ૨૦૫ સુધી જે (ઇસમાઈલી) નીઝારી ઇમામોનો કોઠો આપવામાં આવ્યો છે, તે નીચે ઉતારીએ છીએ.

ખોજ કોમની તવારીખ.

પા. ૨૦૨ થી ૨૦૫

(ઇસમાઈલી) નીઝારી ઇમામોની મુદત ખતાવનારો કોઠો.

નીઝારી ઇમામોના નામ.	ઇમામ થયા. હી. સ.	ઇ. સ.	વફાત પામ્યા. હી. સ.	ઇ. સ.
૧ અલી	૩૫	૬૫૫	૪૦	૬૬૦
૨ હુસેન	૪૦	૬૬૦	૬૧	૬૮૦
૩ અય્યેનુલ આબદીન	૬૧	૬૮૦	૯૪	૭૧૩
૪ મહુમદ ખાકર	૯૪	૭૧૩	૧૧૪	૭૩૨
૫ બાકર સાદક	૧૧૪	૭૩૨	૧૪૮	૭૬૫
૬ ઇસમાઈલ	૧૪૮	૭૬૫	૧૫૮	૭૭૫
૭ મહુમદ	૧૫૮	૭૭૫	૧૯૭	૮૧૩
૮ રંઝી અબ્દલા	૧૯૭	૮૧૩	૨૧૨	૮૨૮
૯ તકી અહમદ	૨૧૨	૮૨૮	૨૨૫	૮૪૦
૧૦ ઝકી અબ્દલા	૨૨૫	૮૪૦	૨૬૨	૮૭૬
૧૧ અબ્દલા મહદી	૨૬૨	૮૭૬	૩૨૨	૯૩૪
૧૨ કાયમ	૩૨૨	૯૩૪	૩૩૪	૯૪૫

વફી અહમદ

તકી મહુમદ

રંઝી અબ્દલા

મહદી મહુમદ

નીજરી ઈમામોના ઈમામ થયા. વક્ષીત પામ્યા.
નામ. હી. સ. ઈ. સ. હી. સ. ઈ. સ.

૧૩ મનસુર	૩૩૪ ૯૪૫	૩૪૧ ૦ ૯૫૨	
૧૪ મોએજ	૩૪૧ ૯૫૨	૩૬૫ ૯૭૫	
૧૫ અઝીઝ	૩૬૫ ૯૭૫	૩૮૬ ૯૯૬	
૧૬ હાકેમ	૩૮૬ ૯૯૬	૪૧૧ ૧૦૨૦	
૧૭ ઝાહેર	૪૧૧ ૧૦૨૦	૪૨૭ ૧૦૩૫	
૧૮ મુસ્તનસર	૪૨૭ ૧૦૩૫	૪૮૭ ૧૦૬૪	
૧૯ નીજર	૪૮૭ ૧૦૬૪	૪૯૦ ૧૦૬૭	
૨૦ હાદી	૪૯૦ ૧૦૬૭	૫૩૦ ૧૧૩૫	
૨૧ મોહિતદી	૫૩૦ ૧૧૩૫	૫૫૨ ૧૧૫૭	
૨૨ કાહેર	૫૫૨ ૧૧૫૭	૫૫૭ ૧૧૬૨	
૨૩ અલા ઝીકસ્તસ્સલામ	૫૫૭ ૧૧૬૨	૫૬૧ ૧૧૬૬	
૨૪ મહુમદ	૫૬૧ ૧૧૬૬	૬૦૭ ૧૨૧૦	આલા મહુમદ
૨૫ જલાલુદ્દીન	૬૦૭ ૧૨૧૦	૬૧૮ ૧૨૨૧	ખુદ જલાલુદ્દીન
			હસન
૨૬ અલાઉદ્દીન	૬૧૮ ૧૨૨૧	૬૫૩ ૧૨૫૫	અલાઉદ્દીન મહુમદ
૨૭ રૂકનુદ્દીન	૬૫૩ ૧૨૫૫	૬૫૪ ૧૨૫૬	રૂકનુદ્દીન ખુરશાહ
૨૮ શમશુદ્દીન	૬૫૪ ૧૨૫૬	૭૧૦ ૧૩૧૦	શમસુદ્દીન મહુમદ
૨૯ કાશમ શાહ	૭૧૦ ૧૩૧૦	૭૭૧ ૧૩૭૦	
૩૦ ઈસલામ શાહ	૭૭૧ ૧૩૭૦	૮૨૭ ૧૪૧૪	
૩૧ મહુમદ	૮૨૭ ૧૪૨૪	૮૬૮ ૧૪૬૪	
૩૨ મુસ્તનસર	૮૬૮ ૧૪૬૪	૮૮૦ ૧૪૭૬	
૩૩ અબ્દુસલામ	૮૮૦ ૧૪૭૬	૮૯૯ ૧૪૯૪	
૩૪ ગરીબમીરજા	૮૯૯ ૧૪૯૪	૯૦૨ ૧૪૯૭	

નીજરી ઇમામોના ઇમામ થયા. વક્ત પામ્યા.
નામ. હી. સ. ઇ. સ. હી. સ. ઇ. સ.

૩૫ ભુદર અલી	૯૦૨	૧૪૯૭	૯૧૫	૧૫૦૯
૩૬ મુરાદ મીરજા	૯૧૫	૧૫૦૯	૯૨૦	૧૫૧૪
૩૭ બુલશીકાર અલી	૯૨૦	૧૫૧૪	૯૨૨	૧૫૧૬
૩૮ નુરદીન અલી	૯૨૨	૧૫૧૬	૯૫૭	૧૫૫૦
૩૯ ખત્રીલદલાહ અલી	૯૫૭	૧૫૫૦	૯૬૩	૧૫૮૫
૪૦ નીજર	૯૬૩	૧૫૮૫	૧૦૩૮	૧૬૨૯
૪૧ સૈયદ અલી	૧૦૩૮	૧૬૨૯	૧૦૭૧	૧૬૬૧
૪૨ હસન અલી	૧૦૭૧	૧૬૬૧	૧૧૦૬	૧૬૯૫
૪૩ કાસમ અલી	૧૧૦૬	૧૬૯૫	૧૧૪૩	૧૭૩૧
૪૪ અબુલ હસન	૧૧૪૩	૧૭૩૧	૧૧૬૪	૧૭૮૦
૪૫ ખત્રીલદલાહ અલી	૧૧૬૪	૧૭૮૦	૧૨૩૩	૧૮૧૭
૪૬ હસનઅલી શાહ	૧૨૩૩	૧૮૧૭	૧૨૬૮	૧૮૮૧
૪૭ અલીશાહ	૧૨૬૮	૧૮૮૧	૧૩૦૨	૧૮૮૫
૪૮ મહમદ સુલતાન	૧૩૦૨	૧૮૮૫	વિદ્યમાન	વિદ્યમાન સુલતાન

મહમદ શાહ

મજકુર કોડામાં સહેજ નિગાહ ફેરવતાં માલમ પડશે કે, ઇમામ શ્રી ઇસલામ શાહનું નામ, ત્રીસમા નંબરમાં બીરાજે છે. માનવંતા પીર સદરદીને ઇમામ શ્રી ઇસલામ શાહ દેખાડેલા છે. એ પુસ્તક કર્તાના લખવા પ્રમાણેજ, પીર સદરદીન, એક વખત, શેખ સનાહ તથા શેખ અતારની મારફતે, તથા બીજી વખતે, છત્રીશ કોડ મુરીદોને લઈ, ઇરાનમાં “ કેક ” નગરીપાસે ઇમામ ઇસલામ શાહને ભેટ્યા. ઇમામ ઇસલામ શાહ માનવંતા પીર સદરદીનના જમાનામાં હાજર ઇમામ હતા. માનવંતા પીર સદરદીન પોતાના વખતના હાજર ઇમામ

શ્રી ઇસલામ શાહ પાસે મુરીદોને લઈ ગયા હતા, તે બીના કાંઈપણ શક વગર પુરવાર કરે છે કે તેઓ શીઆ ઈમામી ઇસમાઈલી હતા.

જો માનવંતા બોધગુરૂ પીર સદરહીન ઇસના અશરી હોત, અને તેઓએ જોબાએને ઇસના અશરી મઝહબમાં વટલાવ્યા હોત, તો શીઆ ઈમામી ઇસમાઈલી મઝહબના ઈમામની ઈમામતનો સ્વીકાર કરત નહીં આપણે ગમે તેવી બારીકીથી, અને ગમે તેટલા ઉંડાણમાં ઉતરીને પુરતી શોધ જોળ સાથે તપાસ કરશું, તો પણ માનવંતા પીર સદરહીને કોઈપણ ઠેકાણે ઇસનાઅશરીના કોઈપણ ઈમામ તરફ સાહેજ પણ ઇસારો કરેલો હોય, એવું અનુભવવામાં આવશે નહીં. જો માનવંતા પીર સદરહીને જોબાએને ઇસનાઅશરી મઝહબમાં વટલાવ્યા હોત અને પોતે પણ ઇસનાઅશરી હોત, તો જરૂર તેઓ ઇસનાઅશરી બાર ઈમામોની માન્યતાનો ફેલાવો કરત અને તેમના વતન તરીકે, “સામરા” “કાઝમીન,” “ખુરાસાન તુસ” વગેરેનું વર્ણન કરત. હાલના આપણા જમાનામાં એવો કોઈ પણ ઇસનાઅશરી મઝહબનો માણસ નથી, કે જે પોતાના ઈમામ તરીકે ઇસમાઈલી પાક હાજર ઈમામ, આગા સર સુલતાન મહમદ શાહ દાતાર, હાદીયુલ મહદી સાહેબને સ્વીકારે. શીઆ ઈમામી ઇસમાઈલી પાક ઈમામને પોતાના ઈમામ તરીકે સ્વીકારનાર તથા ઇસમાઈલી ઈમામનો સ્વીકાર કરાવનારને ઇસનાઅશરી કેમ ગણી શકાય ? આ ઉપરથી પુરવાર થાય છે કે, માનવંતા પીર સદરહીન સાહેબ ઇસના અશરી નહીં હતા, અને તેઓએ જોબાએને ઇસનાઅશરી મઝહબમાં દાખલ નહીં કીધા હતા. તેઓના પોતાના ઇસનાઅશરી હોવાની તથા બીજાઓને ઇસનાઅશરી મઝહબમાં દાખલ કરવાની માન્યતા અંતકરણને પણ ઠગનારી છે, અને કોઈક પણ તરેહની મકરબાજીની બાળ બીછાવવાની ઘોષા બાજી છે. છેવટના સાર તરીકે, સાબીત થાય છે કે, માનવંતા પીર સદરહીન સાહેબ પોતે ખુદ પાક શીઆ ઈમામી ઇસમાઈલી મઝહબ પાળતા હતા, તેઓ તે વખતના હાજર ઈમામ શ્રી ઇસલામ શાહની ઐયતમાં હતા, અને એ ખુલાસા દર-

જાના માનવંતા ઇમામ તરફથી હિંદુસ્થાનના મુલકમાં મીશનરી તરીકે પધારી, હિંદુઓને “ ખોળ ” ના માનવંત લકબથી શીઆ ઇમામી ઇસ-માઈલી મઝહબમાં દાખલ કીધા હતા, માટે ખોળ લકબ શીઆ ઇમામી ઇસમાઈલીઓનેજ ઘટારત છે, અને એ શબ્દ વાપરવાનો વાજબી હક, ફક્ત એજ શ્રીરકાવાળા ધરાવે છે. આ ચોખવટ તદ્દન સાફ છે, અકલને અનુસરતી છે. ઇતિહાસને આધારે રચાયેલી છે. એ ચોખવટથી જરાપણ વેગળા જવું, એ અધારામાં ગોથાં ખાવા બરાબર છે.



ચોખવટ નંબર ચોથો.

દશ અવતારની સાબેતી.



ખોજ કોમની તવારીખ.

પાનાં ૨૫૬-૨૫૭.

હરીવંશ.

“ખોજ કોમની તવારીખ” પુસ્તકનો રચનાર મજકુર પાનામાં લખે છે કે.—

“મીશનરીઓએ જણાવ્યું કે અયે શ્રદ્ધાળુ ભાઈઓ, ઇશ્વરે દશમો નકલંકી અવતાર, ઇરાન મધે, “અમામપુરી” નગરીમાં લઈ લીધો છે. વિષ્ણુનો અવતાર તે “અલી,” બ્રહ્માનો અવતાર તે “નખી મહમદ” અને “આદમ” તે ઇશ્વરનો અવતાર છે. નવ અવતાર હિંદુ સ્વરૂપમાં હતા, અને તેમના વંશજે પણ હિંદુ હતા. નવમા અવતાર સાથે દશમા મુસલમાની અવતાર નું જોડાણ કરવાનું હતું. નવમો અવતાર યુદ્ધ નો હતો. યુદ્ધના વંશજે મુસલમાન સ્વરૂપમાં રજુ કીધા.”

“શ્રી યુદ્ધ ના શીશ, સામ, સલામ, મલકાન, ઇસલામ, હારાન, સામાન, સાફાન, અદનાન, મઆદ, નીઝાર, મઝર, ઇલીયાસ, મુહરક, ખુઝેમે, કનાન, નઝર, માલક, ફહર, લુવે, કઅખ, મુરે, કલાખ, કુશે, અબ્દુલ મનાફ, અબુ હાશમ, અબ્દુલ મુતલખ, અબુ તાલેખ, વંશ શ્રી “શાહ મૈલા મુરતઝા અલી.” ૧૦

“હજરત અલી પછી, તેમના વંશજો ઈસમાઇલી ઈમામો ની ટીપ અગાઉ આપી છે, તેજ છે. ઈસમાઇલી લોકો ઈશ્વરના વંશને હરીવંશ કહે છે, અને તેને ઈશ્વરજેટલુંજ માન આપે છે.”

“યજ્ઞમાં જ્યારે શ્રી નારાયણ ભગવાનના નવમાં અવતાર ઐક્ષે, મનુષ્ય અવતારમાં, ગ્રાહ્યો પર નારાજ થઈ, દશમો અવતાર, મુસલમાનરૂપે ગુપ્તપણે લેવા જણાવ્યું, ત્યારે યુધિષ્ઠિરે તેમને પુછ્યું કે આપ કયાં પ્રગટરૂપ ધરશો? ત્યારે ઐક્ષે જણાવ્યું કે, અયે યુધિષ્ઠિર, હું ધરાન દેશમાં એસક પ્રગણે, “દલમ”માં ગામ “અમામપુરી”માં પ્રગટ થઇશ. મીશનરીઓએ ઈસમાઇલી ઈમામોને હજરતઅલીના અવતાર બનાવ્યા હતા. અને તેજ ઈસમાઇલી ઈમામ, તે મીશનરીના સમયમાં “અમામપુરી”માં રહેતા હતા.

હસન બીન સબખાહ તથા ઈસમાઇલી મીશન પ્રયોગ.

પાનાં ૧૨૦-૧૨૧-૧૨૨.

મજકુર પુસ્તકના એજ કર્તા, મજકુર પાનાઓમાં નીચે પ્રમાણે વર્ણન કરે છે.

“માર્ગીઓની અનેક ધર્મની ક્રિયાઓમાં ઈશ્વરના અવતાર તથા પેઢીઓનાં નામોની ફેહરીસ્ત બહુ આવે છે, માટે તે મુજબ દાઢએ તેમની સાથે મળી જવાની જરૂર હતી. આ માટે તેઓએ જણાવેલું કે, નવમાં અવતાર પછી, ઐક્ષે હજરતઅલી રૂપે અવતાર લીધો છે.”

હજરતઅલી તે પેહેલા ઇમામ તથા છેલા પેજાંબરના લાઇ થાય છે. માત્ર હજરતઅલીજ ખુદા છે, એમ તેઓએ જણાવ્યું નહીં, પણ હજરતઅલીની ઓલાદમાં, ખુદા અનુક્રમે ખુદાઇ અવતાર લેતો આવે છે, અને તે કીઆમત સુધી લેતોજ રહેશે, એમ જણાવ્યું. હજરતઅલીથી રૂકનુદીન ખુરશાહ સુધી, લગભગ છવીશ અવતારો ખુદાના થય છે, અને શમસદીન મહમદથી સુલતાન મહમદશાહ સુધીમાં, ઇરાનમાં “ ઇમામ ” ગણાતાઓને, હિંદમાં માર્ગીઓની અનુકુળતા તથા પ્રથમના બંધાએલા ધોરણને અનુસરી, “ ખુદા ” કહેવા લાગ્યા, અને તેમાંના છેલ્લા, નામદાર આગ્રાખાન આજે બરાબર તેમના મુરીદોમાં “ ખુદા ” મનાઇ રહ્યા છે.”

“ દશ અવતારની કથા, આ હિંદી ઇસમાઇલીઓમાં, કુરાને મજીદ કરતાં પણ વધારે પવિત્ર મનાય છે. અંતકાળ વખતે, તે, બીમારને સંભળાવવામાં આવે છે, તે એટલા માટે કે, તેના પર સખ્તી ઓછી થાય, તથા સ્વર્ગમાં સારો દરજ્જો મળે. દસમાં અવતાર હજરતઅલી તથા તેની ઓલાદમાં, વંશપરંપરા, ખુદાઈ અવતાર હોવાનું દાઈઓએ જણાવેલું છે, અને તેને અનુસરી, પુષ્કળ જ્ઞાનોમાં, તેના છ ચોક ઇશારાઓ આપવામાં આવ્યા છે.”

માર્ગીઓના અનુકરણના સવાલ વિષે, વાદ વિવાદમાં નહીં ઉતરતાં, અમે ફક્ત મુદ્દાના સવાલ ઉપરજ ચરચા ચલાવવા દુરસ્ત વિચારીએ છીએ. જ્યારે આ પુસ્તક કર્તા સાફ ઇકરાર કરી ચુક્યા છે કે મીશનરીઓએ, ઇસમાઇલી ઇમામોને, હજરત અલીના અવતાર બનાવ્યા હતા. અને તેજ ઇસમાઇલી ઇમામ તે મીશનરીના સમયમાં “ દેલમ ” માં રહેતા હતા, ત્યારે હવે આથી વધારે ચોખવટ શું બેઠએ છીએ ?

અરબી કહેવત.

“અલ મુનાઝઅતો, બઅદલ ઇકશરે, જહાલત”
મતલબ.

“ઈકશર કર્યા પછી, પાછી તકરાર કરવી, એ મુરખાઈ છે.”

જે મીશનરીઓ હજરત અલી, તથા તેના વંશપરંપરા જની-શીનોને, ખુદાઈ અવતાર તરીકે જાહેર કરે, અને શીઆ ઇમામી ઇસમાઈલી મઝહબના રાહબર, દીની પેશવા, પાક ઇસમાઈલી ઇમામોની ઇમામત પોતે કબુલ કરે, તથા મુરીદોને કબુલ કરાવે, તે મીશનરીઓ ઇસના અશરી હોય, અથવા ખોજાઓને તેમણે ઇસના અશરી મઝહબમાં દાખલ કીધા હોય, એ વાત તદ્દન અસંભવિત છે. કોઈ પણ ઇસના અશરી, દશ અવતાર, તથા ઇમામોના ઇશ્વરી અવતારનો સિધ્ધાંત, કબુલ કરતો નથી.

આ બાબતમાં પણ ચોખવટ એ છે કે, માનવંતા પીર સદરદ્દીને હિંદુઓને ઇસના અશરી મઝહબમાં દાખલ કીધા નહીં હતા, પણ તેઓને “ખોજા” ના માનવંતા લકબથી, પાક શીઆ ઇમામી ઇસમાઈલી મઝહબમાં દાખલ કીધા હતા. માટે “ખોજા” લકબ શીઆ ઇમામી ઇસમાઈલીઓનેજ ઘટારત અને સજવાર છે.

ચોખ્ખવટ નંબર પાંચમો..

દશેાંદની સાબેતી.

હસન ખીન સખ્યાહુ તથા ઇસમાઇલી મીશન પ્રયોગ.

પાનું ૧૪૦

મજૂર પુસ્તકના કર્તા, આ પાનામાં જણાવે છે કે,
 “ હવે ધર્માદાના કાયદા વિષે જાણવું જોઈએ. હિંદના ઇસમાઇ-
 લીઓ પોતાની કમાણીને દશમો ભાગ, પોતાના ઇમામને, જ્યારથી-
 તેઓ આ મઝહબમાં આંવ્યા છે, ત્યારથી, આપતા આંવ્યા છે, અને
 હજુ બરાબર નિયમિત રીતે આખ્યા કરે છે. તેમની દાન કરવાની શક્તિ
 બહુજ પ્રદિપ્ત જોવામાં આવે છે.”

ખોજ કોમની તવારીખ.

પા. ૨૬૦

એજ પુસ્તક કર્તા પોતાની “ ખોજ કોમની તવારીખ ” ના
 પુસ્તકમાં પણ લખે છે કે,

દશોદં = “ માતાપંથીઓ પોતાની કમાણીનો દશમે લાગ ધર્મચુરને ભેટ આપતા હતા અને તેને “ દશોદં ” કહેતા. આ “ દશોદં ” આપવાની રીત કબુલ રાખી, નવા મુસલમાનોને, આ “ દશોદં ” હુજરતઅલીના વંશપરંપરા ઉતરી આવેલા ઈમામને આપવા જણાવ્યું. આવી “ દશોદં ” ની રકમ ખોળાઓ કેટલાક સૈકાઓ થયા આપ્યા કરે છે.”

આ પુસ્તક કર્તા જ્યારે આ પ્રમાણે ખુલ્લે ખુલ્લું કબુલ કરે કે કે હિન્દના ઇસમાઈલીઓ, જ્યારથી આ મઝહબમાં આવ્યા છે, ત્યારથી, નિયમિતરીતે, હુજરતઅલીથી વંશપરંપરા ઉતરી આવેલા ઈમામોને કેટલાક સૈકા થયા “ દશોદં ” આપ્યા કરે છે, ત્યારે હવે નવી ચોખવટ કયા પ્રકારની માંગે છે? માનવંતા પીર સદરદ્દીન જે પોતાના બોધેલા મુરીદોની, “ દશોદં ” પણ ઇસમાઈલી ઈમામોને, રાજપુશીથી અને પુન્યને ખાતર, અર્પણ કરવા બોધ આપી ગયા છે, તે ઇસના અશરી હતા, એ વાત કેમ મનાય? પીર સદરદ્દીનના જમાનામાં કોઈપણ ઇસનાઅશરી ઈમામ જાહેરમાં તો હસ્તી ધરાવતો નહીં હતો, કે જેથી તેવા ઈમામોને “ દશોદં ” પોંગાડવામાં આવતી હતી એવી જુઠી પણ દલીલ ઉભી થઈ શકે. માનવંતા પીર સદરદ્દીને બોધેલા મુરીદો, તેમના જમાનામાં, તે વખતના ઇસમાઈલી હાજર ઈમામ, શ્રી ઇસલામ શાહને, તથા માનવંતા પીર સદરદ્દીનના જમાના પછી, શ્રી ઇસલામ શાહના તખ્તનશીન, દરેક જમાનાના ઇસમાઈલી હાજર ઈમામને રાજપુશીથી “ દશોદં ” અર્પણ કરતા આવ્યા છે, અને હાલમાં તેઓ પોતાની “ દશોદં, ” ઇસમાઈલી અડતાલીશમા પાક હાજર ઈમામ, હક મૈલાના, સરકાર આગા સુલતાન મહમદ શાહ દાતારની હજુરમાં, રાજપુશીથી અને સવાબે દાયરૈન હાસલ કરવાના હેતુથી નજર કરે છે.

આ બાબત પરથી પણ નિર્ણય થાય છે કે માનવંતા પીર સદ્ગુણોને
હીન્દુઓને “ખોળ” ના માનવંતા લક્ષ્યથી, શીયા ઇમામી
ઇસમાઇલી મઝહબમાં દાખલ કીધા હતા, માટે “ખોળ” લક્ષ્ય
શીયા ઇમામી ઇસમાઇલીઓનેજ ઘટારત તથા સળવાર છે.



ચોખ્ખવટ નંબર છઠ્ઠો.

દરખાનાની સાબેતી.

હસન ખીન સખ્ખહુ તથા ઇસમાઇલી મીશન પ્રયોગ.

પા. ૧૪૪—૧૪૫.

મજકુર પાનામાં પુસ્તક કર્તા જણાવે છે કે, “ જેમ ઇસલામીઓ પર હજ પડવા જવું ફરજ છે, તેવી રીતે, માર્ગી હિંદુઓ પર યાત્રા કરવી ફરજ છે. માર્ગીઓની આ રીતને દાઈઓએ કાયમ રાખી જણાવ્યું કે, ઇમામના દર્શન કરવા તથા તેમના ચર્ચના સ્પર્શ કરવા, દરેક મુમનને, જ્યાં ઇમામ રહેતા હોય, ત્યાં જવું જોઈએ. આ સિદ્ધાંતને લઈ, હિન્દના ઇસમાઇલીઓ, ઘણા લાંબા વખતથી, ઇરાનમાં “આલમોત” “કેક” તથા “બાબક” શેહરમાં, જે જે વખતે, જે જે ઠેકાણે, ઇમામ હતા, ત્યાં દર્શન કરવા માટે, મોટા મોટા કાફલાઓ બાંધીને જતા હતા, અને ઇમામના દર્શન કરી, તેમની પાસે નાણાંના થાળ ભેટ ધરતા હતા.

મજકુર લખાણમાં પુસ્તક કર્તા ખુદ્દી રીત પોતાની માન્યતા તથા અનુભવ જાહેરમાં પ્રગટ કરે છે કે, દાઈઓએ પોતાના બોધેલા મુરીદોને, જ્યાં ઇમામ હોય, ત્યાં દર્શન કરવા જવાનું શિક્ષણ આપ્યું હતું. તે જમાનામાં ઇમામે “આલમોત” “કેક” તથા “બાબક” શેહરમાં રહેતા હતા, અને મુરીદો કાફલાબંધ, ઇમામના દર્શન કરવા ત્યાં જતા હતા. આપણે પુછીશું કે “આલમોત” “કેક” તથા “બાબક”માં કયા ઇમામ ખીરાજતા હતા? તે જમાનામાં કોઈપણ

ઇસના અશરી ઇમામ જાહેરમાં હસ્તીમાં ન હોતા. મજકુર વતન
 શીઆ ઇમામી ઇસમાઇલી ઇમામોનેજ લગતાં હતાં, અને માનવંતા
 પીર સદરદીને ઓધેલા મુરીદો પણ ઇસમાઇલી પાક ઇમામોના દર્શન
 કરવા ત્યાં જતા હતા. ઇસમાઇલી ત્રીશમા ઇમામ, શ્રી ઇસલામ-
 શાહના વખતથી તે ઇસમાઇલી છેતાલીશમા ઇમામ, આગા શાહ
 હસનઅલીના જમાના સુધી, માનવંતા પીર સદરદીને ઓધેલા મુરીદો
 તથા તેમના વંશજો, ઇરાનમાં મજકુર શેહેરો અથવા બીજા કોઈ
 શેહેરમાં, જ્યાં ઇસમાઇલી પાક હાજર ઇમામ પોતાનું દરખાનું
 એટલે રહેઠાણ કરી રહ્યા હોય, ત્યાં દીદાર કરવાને જતા હતાં
 ઇસમાઇલી પાક ઇમામો, આગા શાહ હસનઅલી, આગા અલીશાહ
 દાતાર તથા હાલના અડતાલીશમા પાક ઇસમાઇલી હાજર ઇમામ,
 મોલાના સરકાર, આગા સુલતાન મહમદ શાહ દાતારના વખતમાં
 પણ, શામ, મીસર, મેસાપોટેમીઆ, ઇરાન, અફઘાનિસ્તાન, ચિત્રાલ,
 પામીર, બદખશાન, સમરકંદ, બુખારા, વગેરે મુલકના અરબ તથા
 અજમ ઇસમાઇલી મુરીદો તેમજ આફ્રિકા, સિંધ, કંઠ, પંજાબ,
 ગુજરાત, ગુવાધર કાંઠો, બરમા તથા બીજા દેશના ઇસમાઇલી મુરીદો,
 મુબઇમાં દરખાને, ઇમામના દીદાર માટે, આવતા હતા, તથા હજી
 પણ આવે છે. માનવંતા પીર સદરદીને ઓધેલો કોઈપણ મુરીદ
 તથા તેના વંશજો, ઇસનાઅશરી ઇમામોનાં વતન “સામરા,” “કાઝ-
 મીન” તથા “ખુરાસાન તુસ” વગેરે શેહેરોમાં દરખાને જતા
 નથી, તેથી પુરવાર થાય છે કે મહાન ઓધગુરૂ પીર સદરદીન ઇસના
 અશરી નહીં હતા, પણ શીઆ ઇમામી ઇસમાઇલી હતા, અને
 હિંદુઓને તેઓએ “ખોજ”ના માનવંતા લકબથી, શીઆ ઇમામી
 ઇસમાઇલી મઝહબમાં દાખલ કીધા હતા, માટે “ખોજ” લકબ
 શીઆ ઇમામી ઇસમાઇલીઓનેજ ઘટારત તથા સજવાર છે.

ચોખ્ખવટ નંબર સાતમો.

શીઆ ઇમામી ઇસમાઇલી મીશનની સાબેતી.

હુસન બીન સખ્યાહુ તથા ઇસમાઇલી મીશન પ્રયોગ.

પાના—૯૬, ૯૭, ૯૮.

હિન્દના વામ માગીઓપર ઇસમાઇલી મીશનનો પ્રયોગ.

પરીણામે સંતપથ ધર્મની વિચીત્ર સ્થાપના.

મજકુર પુસ્તકના કર્તા, ઉપર ટાંકેલા પાનામાં લખે છે કે,

“હુસન બીન સખ્યાહુથી, રૂકનુદ્દીન ખુરશાહ સુધીના આલ-મોતના બાદશાહો તથા ત્યારપછીના તે ધર્મના મુરશેદોએ પોતાના મીશનની પદ્ધતિ એવી રામબાણુ રચી તથા ચલાવી હતી, કે તેની બાળમાં પરધર્મિઓ સંપડાયા વિના રહેવા પામે નહીં. આવા રામબાણુ મીશનની બાંધણી માટે, અસંખ્ય ઇસમાઇલી વિદ્વાનોએ પોતાની બુદ્ધિ વાપરી હતી એમ કહ્યા સિવાય રહી શકાતું નથી. આ પદ્ધતિ એવી અસરકારક તથા વિલક્ષણુ હતી કે, તેના બહુએ લાખો લોકોને પોતા તરફ ખેંચી લીધા છે. આ મીશન તૈયાર કરવા માટે, આલમોત તથા બીજા શહેરોમાં તેઓએ કેટલીક

શાળાઓ સ્થાપન કરી હતી. આ શાળાઓમાં પારકા ધર્મોનું શિક્ષણ આપવા સાથે, કેવી યુક્તિથી, તેમને પોતાના ધર્મમાં લાવી શકાય, તેનું જ્ઞાન આપવામાં આવતું હતું. આ શાળામાં પસાર થઈ, દાઢ્યો દુર દેશમાં પોતાનો ધર્મ ફેલાવવા નીકળી જતા હતા. જે દેશમાં જે ધર્મના લોકોને તેઓ ઇસમાઇલી બનાવવા આહતા હતા, તેમના ધર્મ શાસ્ત્ર તથા લોકવલણનો તેઓ સારો અભ્યાસ કરી લેતા હતા, તથા લોકો, કેવી યુક્તિથી, પોતાનું સુકાન તેમના તરફ ફેરવે, તે બારીકીથી સમજી લેતા હતા. આલમોતમાં હસન બીન સખ્ખાહે નીઝારની ગાદી સ્થાપન કરી હતી; તેથી તે ધર્મ, નીઝારી ઇસમાઇલી ધરમ નામે ઓળખાતો હતો, તથા તેના મીશનનું નામ પણ નીઝારી મીશન થવા પામ્યું હતું. આવા દાઢ્યો તથા નકીઓ આર્ય ભૂમી પર પણ આવી ચડ્યા હતા, અને બીજા સઘળા દેશોમાં, તેમને જે ક્ષેત્રમાં મળવા પામી, તે કરતાં, આ દેશમાં, તેઓ વધારે મોટા પ્રમાણમાં ફાવી જવા પામ્યા હતા. તેમણે કાશ્મીર તથા પંજાબના હજારો શીખ તથા વામ માર્ગી ધરમના લુહાણાઓને વટાળી, ઇસમાઇલી ધરમમાં દાખલ કરી લીધા હતા. તેઓના ઉપદેશની રીત એવી હતી કે કુંકી કુંકીને પગલાં ભરવાં. શિષ્યોના મનની અનુકુળતાની યોજના કરી, આગળ વધવું, તથા પ્રથમના તેમના મુખ ધરમપર કાંઈ પણ તિરસ્કાર બતાવ્યા સિવાય, પોતે પણ તેમની સાથે ભળી જઈ, રક્તે રક્તે, પોતા માટે માર્ગ તૈયાર કરવો. માર્ગી હિન્દુઓને તેમણે ધર્મ તબવી, ઇસમાઇલી ધર્મ ગ્રહણ કરાવ્યો, અને એવી યુક્તિથી ઇસમાઇલી ધરમ ગ્રહણ કરી લીધાનું, તેમને લાંબી મુદતે માલમ થવા પામ્યું. આ પદ્ધતિ એવી વિચિત્ર છે કે જેની તારીફ દુશ્મનની જબાનમાંથી પણ નીકળ્યા વિના રહેવા પામે નહીં. આ પદ્ધતિ ચલાવવામાં ઇસમાઇલી ધરમની અસલ સ્થિતિમાં, ગમે તેટલો

ભંગ થતો હોય, તેની તેઓને લેશમાત્ર પણ દરકાર નહોતી. માત્ર ગમે તે માર્ગે, પોતા માટે સરળ માર્ગ કરવાની તેઓની મુખ્ય નેમ હતી.”



હસન બીન સખ્યાહ તથા ઇસમાઇલી મીશન પ્રયોગ.

પાનાં ૯૮-૯૯-૧૦૦

મજકુર પુસ્તકનાં આ પાનાંમાં પુસ્તક કત્તા લખે છે કે,

“ ઇસમાઇલી ધરમની એક ક્રીતાળ, નામે ક્રીતાળે શીયાસેશ્ત ઉપરથી, ઇસમાઇલી ઓની ધર્મ શિખવવાની યુક્તિ, સને ૧૮૬૬ ના ખોળ જજમેન્ટમાં બતાવી છે, તે અહીં દાખલ કરી છે. પાછળથી, તેજ પદ્ધતિ, માગીઓપર, કેવી રીતે અજમાવવામાં આવી, તે બતાવવામાં આવશે. ”

જુદા જુદા ધર્મના માણસોને ઇસમાઇલી મઝહબમાં લાવવાને માટે, ઇસમાઇલી મીશનરીઓ કેવી કેવી યુક્તિઓ કામે લગાડે છે, તે દર્શાવવા માટે, તે પુસ્તક કત્તા લખે છે કે,

“ અગર એક શીયાહ, જે ઇમામી ઇસમાઇલી ધરમનો નહીં હોય, તેને વટલાવવો હોય, તો દાઝ અથવા પાદરી શીયા ધરમની તાલીમનો દીલોજનથી સ્વીકાર કરે છે. અહીં તથા તેના દીકરાઓ ઉપર ગુજરેલ ઘાતકી પણ અથવા હુસેનની શહાદત વિષે, અને તેના કુટુંબને કેદ કરવા વિષે, તેણે ઘણી દયા ઉપજે, એવો વિચાર આપવો. બની ઉમેયા અને અખ્યાસી તરફ તિરસ્કાર બતાવવો. ”

એ પ્રમાણે પોતાને માટે રસ્તો તૈયાર કરીને, પછી ઈસારો કરવો, કે શીઆહ ધરમનો મત સંપૂર્ણ રીતે જાણવા સાડ, ઈસમાઈલી ધરમના છુપા ભેદો શીખવા જોઈએ ”

“ હાઈઓ તથા નકીઓએ, આર્ય ભૂમિપર આવી, માર્ગી ધર્મના લોકોને ઈસમાઈલી બનાવવામાં, ઉપરની યુક્તિ વાપરી હતી. આ માર્ગી લુહાણા, ભાટીઆ વગેરેને ઈસમાઈલી બનાવવામાં આવ્યાછે, તે લોકો આજે “ જોબા ” “ મોમના ” તથા “ ગુપ્તિ ” ના નામથી ઓળખાય છે, અને તેમનો ધર્મ, ઈસમાઈલી સંતપંથ ના નામથી પ્રખ્યાત થવા પામ્યો છે.

“ હસન બીન સખ્યાહ તથા ઈસમાઈલી મીશન પ્રયોગ ” ના રચનાર એદલજી ધનજી કાબાએ એક ગ્રંથકર્તા તરીકે, પોતાનો મજકુર ઇક્રાર પુસ્તક દ્વારાએ પ્રસિદ્ધિમાં મુક્યો છે, તે બરાબર ધ્યાન સાથે વાંચી જવાથી, ખુદ્દો સાર જોઈવાને બની આવશે કે એ ગ્રંથકર્તાની ચોખી અને મુસ્તકીમ માન્યતા એ છે કે માનવંતા પોર સદરદીન સાહેબે જોબાએને શીઆ ઈમામી ઈસમાઈલી મંઝહબમાંજ, દાખલા કીધા હતા. આ માન્યતાને મજબૂત રીતે પુરવાર કરનારાં લખાણો પુસ્તકદ્વારા પ્રસિદ્ધિમાં મુક્યા પછી, પાંચ વરસના ટુંક અરસામાં વળી બીજી નવી માન્યતા ઉભી કરવી, એ પુસ્તક કર્તાઓની પ્રતિષ્ઠાને ઉતારી પાડનાર બીના છે. અમારે મોટી અબજોબી સાથે પુછવું પડેછે કે, “ હસન બીન સખ્યાહ તથા ઈસમાઈલ મીશન પ્રયોગ ” ના કર્તા, ફક્ત પાંચ વરસના ટુંક અરસામાં, કાંઈ પણ નવાં સંગીન કારણો અથવા નવી સંગીન દલીલ દેખાડ્યા વિના, પોતાની “ જોબા કોમની તવારીખ ” માં “ મારી માન્યતા એવી થઈ છે કે જોબાએનો અસલ ધર્મ ઈસના અશરો છે, અને તેમને ઈસના અશરી દીનમાં

વટલાવનારા મીશનરીઓ પણ ઇસના આશરીઓ હતા ” વગેરે પ્રગટ કરવાનું કંઈ રીતે હુડ્ડસ્ત ધારતા હશે?

આ અંથકર્તા ફક્ત પાંચ વરસ ઉપર રચેલા પોતાના એક પુસ્તકમાં ખુલ્લો ઇકરાર કરે છે કે હિન્દુસ્તાનના હિંદુઓ ઉપર ઇસમાઈલી મીશન પ્રયોગ ચલાવવામાં આવ્યો હતો, અને તેમને ઇસમાઈલી ધર્મમાં દાખલ કરવામાં આવ્યા હતા. તેજ અંથ કર્તા વળી પાંચ વરસના ટુંક અરસામાં બીજા પુસ્તકમાં, આગલી માન્યતાને વિના કારણે ઉરાડી મુકી, તદ્દન નવી વિચિત્ર પ્રકારની માન્યતા પ્રસિદ્ધિમાં મુકે છે, એ આશ્ચર્યકારક બીના છે.

“ Times are changed and we are changed with them.”

ઉચ્ચાર

“ ટાઈમ્સ આર ચેન્જડ, ઓન્ડ ઉવી આર ચેન્જડ
વીથ ધેમ. ”

મતલબ

“ વખત બદલાતા જાય છે, અને આપણે પણ તેઓ સાથે બદલાતા જઈએ છીએ. ”

જે આ અંથ કર્તાએ પાંચ વરસનો કાંઈક નવો અનુભવ સમજા કરણથી રજુ કરી, પોતાની ફેરવાએલી માન્યતા પ્રસિદ્ધિમાં મુકી હોત, તો ટીકા કરવાનું કોઈ પણ કારણ રહેત નહીં. પાંચ વરસમાં એક માન્યતા બદલવીજ જોઈએ, એવો કોઈ અકુદરતી કાનુન હસ્ટી ધરાવતો હોય, તો પણ, વિદ્વાનો, સંગીન પુરાવા તથા મજબુત દલીલો સિવાય, પહાડની માફક અડગ રહીને, પોતાની સ્થાપિત માન્યતાને

મુસ્તકીમ રીતે ટકાવી રાખવાની તાકત ધરાવતા આવ્યા છે, અને એવા વિદ્વાનો, એક સદીમાં વીશ વખત, વિનાકારણે, ઇતિહાસિક તવારીખોમાં પણ માન્યતાના ફેરફાર રજુ કરનારાઓને પુસ્તક કર્તાઓની માનવંતી સફમાં જગા આપવા, ખુદ્દી રીતે ઇતિહાસ કરે છે. ઇતિહાસિક પુરાવા અને સત્યતા આગળ, માન્યતા શું છે? “માન્યતા” શબ્દ નો અર્થ, “કોઈ ચીજને કાંઈક કરીને માની બેસવું” કુદરતમાં જે વિષયો, ઘણા બારીક હોય, સાધારણ અકલથી સમજી શકાતા ન હોય, ઇતિહાસિક પુરાવા ધરાવતા ન હોય, અખતરા અજમાશના સપાટામાં આવી શકતા ન હોય, તેમાં કાંઈક માન્યતા કરી લેવાની જરૂર પડે છે.” દાખલા તરીકે, “મરણ પછી માણસની શી ગતિ થાય છે? એ વિષય ઘણો ગહન હોવાથી, પોતાના મનને વધારે મજબુત જણાતી માન્યતા સૌ કોઈ ધારણ કરી લે છે. ખુદાવંદ તાલા, જગતકર્તાની જાતલાત સમજવાનો વિષય ઘણોજ બારીક હોવાથી, સૌ કોઈ પોતાના મનને બંધ બેસતી માન્યતા બાંધી બેસે છે. પરંતુ, નામદાર મહારાણીજી વિક્ટોરીયા અથવા નામવર શેહેનશાહ એડવર્ડ સાતમા કંઈ સાલમાં ગાદીપર બીરાજ્યા, તેઓ ક્રિશ્ચીઅન ધર્મના પ્રોટેસ્ટન્ટ પંથમાં હતા કે કેથલીક પંથમાં હતા, એવા ઇતિહાસિક બનાવોમાં માન્યતાની કાંઈ જરૂર હોતી નથી. સાધારણ ઇતિહાસિક બનાવોની સત્યતા અને સિદ્ધતા ઇતિહાસો પરથી પ્રાપ્ત થાય છે. ઇતિહાસિક પુરાવા પાસે માન્યતા રદ બાતલ છે. વગર કારણે એક સદીમાં વીશ વખત બદલાતી માન્યતા ફક્ત મુરખાઈનુંજ પરિણામ છે. અહિંઆપણુ ચોખવટ એ છે કે, હિંદુઓને “બોજ” ના માનવંતા લકબથી શીઆ ઇમામી ઇસમાઈલી મઝહબમાં દાખલ કરવામાં આવ્યા હતા, માટે “બોજ” લકબ ફક્ત શીઆ ઇમામી ઇસમાઈલીઓનેજ સબ્બાર તથા ઘટારત છે.

ચોખવટ નંબર આઠમો.




ખોજ કોમના ઇતિહાસની સાબેતી.



એકલળ ધનજી કાપ્તાના રચેલા “ હસન ખીન સખ્યાહ તથા ઇસમાઈલી મીશન પ્રયોગ ” અને “ ખોજ કોમની તવારીખ ” એ બંને પુસ્તકોની સલાહ લીધા પછી, અમારી મુસ્તંકીમ દલીલના ખીજ વધારે પુરાવા માટે, ખોજ કોમના બાણીતા વિદ્વાન ઁરીસ્ટર મી. જાફરભાઈ રહેમતુલ્લાહ કૃત “ ખોજ કોમનો ઇતિહાસ ” તથા વિદ્વાન પારસી પુસ્તક કર્તા, મી. નવરોજી ભાણેકજી દુમસ્યા કૃત “ નામદાર આગાખાનનો ટુંક ઇતિહાસ ” એ બે પુસ્તકોના મત વિષે તપાસ લેશું.



ખોજ કોમનો ઇતિહાસ



પાનાં ૨૨૦—૨૨૧

મજકુર પુસ્તક રચનાર, વિદ્વાન ખોજ ઁરીસ્ટર મી. જાફરભાઈ રહેમતુલ્લાહ મજકુર પાનામાં નીચે પ્રમાણે વર્ણન કરે છે.

“પીર સતગુર નુર અથવા જેને નુર સતાગર. પણ કહે છે, તે ઈ. સ. ૧૧૮૦ માં, પાટણ શેહરમાં, સોલંકી ભીમરાજના વખતમાં, આવ્યા હતા, અને કેટલાક લોકોને ઈસમાઈલી ધર્મમાં વટલાવ્યા હતા.”

“ પીર શમ્સ ઈ. સ. ૧૪૫૮ માં કાશ્મીરમાં આવી, કેટલાકને ઈસમાઈલી ધર્મમાં વટલાવ્યા હતા.”

“ ઈ. સ. ૧૪૩૦ ની સાલમાં પીર સદરદ્દીન હિંદુસ્તાન તરફ શાહ ઈસલામશાહ ના દાઈ તરીકે આવ્યા, અને પોતાનો વાસો સિંધમાં ફીવો. અતરે હિંદુ ધર્મનો ઘણી બારીકીથી અભ્યાસ ફીવો, અને એક હિંદુ નામ ધારણ કરી, સોહદેવ જ્ઞેશીને નામે ધર્મ શિક્ષણ શરૂ કરીયું, અને પોતાની મહેનતના ફળ પામ્યા. ઘણા લોકોએ આ ધર્મ કબુલ્યો, અને પીર સદરદ્દીને કોટડા ગામમાં પેહેલું જમાતખાનું જેને “ખાનાહુ” નામથી ઓળખવામાં આવે છે તે સ્થાપ્યું. અને ત્રીકમ નામના મુરીદને મુખીની જગ્યા આપી, જેથી તે મુખી ત્રીકમના નામથી ઓળખાવા લાગ્યો, અને પીર ઘણા મુરીદોની સાથે “ દરખાને ” એટલે ઇમામની રહેવાની જગ્યાએ ગયા હતા. પીર સદરદ્દીને દરખાનેથી પાછા ફરી, એ ધર્મને જલદીથી ફેલાવ્યો, અને જે લોક પીર સદરદ્દીનના હાથે વટહયા, તેઓને આપણે “ ખોળ ” તરીકે ઓળખીએ છીએ.

ઉપરના લખાણથી માલમ પડે છે કે “ ખોળ કોમના ઇતિહાસ ” ના ઈર્ત્તા પણ, સતગુર નુર, પીર શમ્સ અને પીર સદરદ્દીને હિંદુઓને ઈસમાઈલી મઝહબમાં દાખલ કરીયા હતા, એવો વાજબી મત જાહેર કરે છે. જો પીર સદરદ્દીન ઈસના અશરી હોત અને હિંદુઓને ઈસના અશરી મઝહબમાં દાખલ કરીયા હોત, તો પોતાના બાધેલા

મુરીદોને ઇસમાઇલી ત્રીશમા ઇમામ, શ્રી ઇસલામ શાહ પાસે દરખાને કદીપણ લઈ જતે નહીં. આ પુસ્તકના લખાણમાં સાફ જણાવેલું છે કે, પીર સદરદીન, ઇસલામ શાહ ના દાઈ તરીકે, આવ્યા હતા, અને મુરીદોને મજકુર ઇમામને દરખાને સાથે તેડી ગયા હતા. કોઈપણ તવારીખ નવેશ આ બીનાનો ઇનકાર કરી શક્યો નથી. જો એ નામવર પીરો ઇસના અશરી હોત, અને મુરીદોને ઇસના અશરી મજહૂબમાં દાખલ કીધા હોત તો તેઓ તેમને “ સામરા ” “ કાઝમીન ” તથા “ તુસ ખુરાસાન ” માં ઇસના અશરી ઇમામોની ઝીયારત કરવા લઈ જતે.

“ ખોજ કોમના ઇતિહાસ ” રચનારના મત મુજબ પણ સાફ સાબેત થાય છે કે માનવંતા પીર સદરદીને હિંદુઓને “ ખોજ ” ના માનવંતા લકબથી શીઆ ઇમામી ઇસમાઇલી મજહૂબમાં દાખલ કીધા હતા, માટે “ ખોજ ” લકબ ફક્ત શીઆ ઇમામી ઇસમાઇલીઓને ઘટારત તથા સબ્બાર છે.

“ ખોજ કોમના ઇતિહાસ ” ના મજકુર લખાણમાં બે ઠેકાણે ઇતિહાસિક સનની ભુલ થયેલી અમોને દેખાય છે. પીર શમ્સ ઇમામ કાશમશાહ ના વખતમાં એટલે ઇ. સ. ૧૩૧૦ અને ૧૩૭૦ ની વચમાં, અને પીર સદરદીન ઇમામ ઇસલામ શાહના વખતમાં એટલે ઇ. સ. ૧૩૭૦ અને ૧૪૨૪ની વચમાં હિંદુસ્થાનમાં આવ્યા હતા. પીર શમ્સ, પીર સદરદીનની પહેલાં આવી ગયા છે. પીર સદરદીનના સનમાં ઘણી ભુલ દેખાતી નથી, પણ પીર શમ્સના સનમાં દેખીતીજ ભુલ જણાય છે. પીર સદરદીનના સન ૧૪૩૦ અને પીર શમ્સના સન ૧૪૫૮ હોય, તો એમ ઠરે કે પીર સદરદીન પછી, પીર શમ્સ આવ્યા હતા, જે તદ્દન ભુલ ભરેલું છે.

ચોખ્ખવટ નંબર નવમો.

“ નામદાર આગાખાનનો ટુંક ઇતિહાસ ” ની
સાબેતી.

નામદાર આગાખાનનો ટુંક ઇતિહાસ.

પા. ૧૨-૧૩

મજકુર પુસ્તકના રચનાર મી. નવરોજી માણેકજી દુમસ્યા
લખે છે કે,

“ આખાદી બર્ચા વેપાર, બાહોશી, સાહસ અને વફાદારીને માટે
જાણીતી થયેલી મુંબઈની ખોજા કોમ ઉપર, નામદાર આગાખાન
સરનશીન તરીકે બીરાજે છે. અસલામાં તો ખોજાઓ હિંદુઓ હતા
મગર આગળ ચાલતાં, આપણે જ્ઞેઈશુ તેમ, તેઓને, પીર સદરદીન
નામના પુરૂષે ઇસલામી દીનના ઇસમાઈલી તરીકામાં દાખલ કીધા
હતા, જે પીર સદરદીનને હાલના આગાખાનના સોળમા વડવા,
આગા ઇસલામશાહે, એજ સખખ સર, ઇરાનથી રવાના કીધા હતા.”

નામદાર આગાખાનનો ટુંક ઇતિહાસ.

પા. ૨૦-૨૧.

આ પુસ્તકના મજકુર પાનામાં પુસ્તક કર્તા લખે છે કે,

“દશ અવતાર” નામે જોબાઓની દીની કીતાબ છે, જેમાં અલીને ખુદાના એક અવતાર તરીકેજ લેખવામાં આવ્યો છે.”

“જોબાઓની એક પુરાતન વસ્તુ, અથવા દરરોજની નમાજની કીતાબમાં મુરતઝાઅલીનું નસખનામું આવે છે, અને ત્યાંથી તે “આગાખાન” સુધી, તે વંશાવળી આશરે પચાશ નામેની હારમાં લખાય છે. જે મીસાલે આપણે તવારીખ માંહેલા પાદશાહોનાં નામ સિલસિલાબંધ યાદ રાખીએ છીએ, તેજ મીસાલે, જોબાઓ એ નસખનામા માંહેલા નામે મોઢે ગોખી રાખે છે. તેઓના નસલી યાને વંશપરંપરા ઉતરી આવેલા હકદાર પીર અથવા ઇમામ તે “આગાખાન” છે.”

નામદાર આગાખાનનો ટુંક ઇતિહાસ

પા. ૨૩.

આ પુસ્તકના મજકુર પાનામાં પુસ્તક કર્તા લખે છે કે,

“જોબાઓએ ઇસલામી દીન કબુલ કીધા પછી, તેઓએ શીઆ ઇસમાઇલી ઉપરાંત બીજા કોઈ પણ તરીકો અખતીયાર

કીધો હોય, એમ, આવી મોઝતેબર ગંવાહી છતાં ધારવું, એ બેહુદું છે. અમોને આ વાતમાં તો કાંઈ શક નથી કે, એ કોમમાંથી જુદા પડતા આસામીઓ મોડે વહેલે પોતાની બુલ જોશે તો તે જોઈને, પશેમાન થએલાં ફરજદો પોતાના બાપો આગળ પાછાં ફરે, તેજ મીસાલે, તેઓ પણ પોતાના હકકાર વાલીએ દીનના કદમ આગળ પાછા ફરશે.”

“નામદાર આગાખાનનો ટુંક ઇતિહાસ” ના કર્તા, જે એક પારસી વિદ્વાન છે, અને જોબજોથી ગૈર કોમના છે, તેઓ પણ ખુલ્લી રીતે જોઈ શક્યા છે કે, પાક ઇસમાઇલી ઇમામ ઇસલામ-શાહ ના હુકમથી પીર સદરદીને હિંદુસ્થાનમાં આવીને, હિંદુઓને શીઆ ઇમામી ઇસમાઇલી તરીકામાં દાખલ કીધા હતા. તેઓ ચોકસાઈ ભરેલા મજબૂત અભિપ્રાયપર આવી શક્યા છે કે, મોઝ-તેબર ગવાહીઓની હાજરીમાં, જોબજોએ ઇસલામી દીન કબુલ કીધા પછી, તેઓએ શીઆ ઇસમાઇલી ઉપરાંત બીજો કોઈપણ તરીકો અખતીયાર કીધો હોય, એમ ધારવું બેહુદું છે. પરકોમના વિદ્વાનો આ ચોખવટ ખુલ્લે ખુલ્લી રીતે જોઈ શક્યા છે, ત્યારે જેમના બાપદાદાઓ પાંચસો વરસો થયાં, એ શીઆ ઇમામી ઇસમાઇલી તરીકામાં ચાલતા આવેલા છે અને જેઓ પોતે પણ આ દુનીઆમાં પોતાની હસ્તી પછી, એજ તરીકામાં હતા, અને ત્યાંથી મુસાફરી કરીને બીજા તરીકામાં સીધાવી ગયા છે, તે લોકોને આ ચોખવટ નવેસરથી શરૂ કરવાને કયાં વાજબી કારણો મળ્યાં હશે? જોબજોને હિંદુઓમાંથી ઇસલામમાં દાખલ કરનાર પીરો ઇસનાઅશરી હતા, અને તેઓએ જોબજોને ઇસનાઅશરી મઝહબમાં દાખલ કીધા હતા, એવી તેમની પોકળ માન્યતા પાછી નવેસરથી કયાંથી આવી હશે? એ નવી માન્યતામાં જુઠ અને બહેલીયત સિવાય, બીજું કાંઈ નજરે પડતું નથી.

“નામદાર આગાખાનનો ટુંક ઇતિહાસ” એ પુસ્તકને આધારે પણ સાફ એખવટ સાબીત થાય છે કે માનવંતા પીર સદરદીને હિંદુઓને “ખોજ” ના માનવંતા લક્ષ્યથી, શીઆ ધમામી ઇસમાઇલી તરીકામાં દાખલ કીધા હતા, માટે “ખોજ” લક્ષ્ય, ફક્ત શીઆ ધમામી ઇસમાઇલીઓનેજ ઘટારત તથા સજાવાર છે.

માનવંતા પીર સદરદીન સાહેબ પોતે શીઆ ધમામી ઇસમાઇલી હતા, તથા તેઓએ હિંદુઓને શીઆ ધમામી ઇસમાઇલી તરીકામાં દાખલ કીધા હતા. તેઓ કદીપણ ઇસના અશરી નહીં હતા, તેમ પોતાના બોધેલા *મુરીદોને તેઓએ ઇસના અશરી તરીકામાં કદીપણ દાખલ નહીં કીધા હતા, એ ખીન્ન જુદા જુદા પુસ્તકોને આધારે સાબીત કર્યા પછી, હવે અમારી દલીલના વધારે ટેકા માટે, મુ'બઇની હાઇ કોર્ટમાં થએલા ચુકાદા, તથા મુ'બઇની હાઇકોર્ટ થી પુરવાર થએલી એખવટ ઉપર, થોડું વીવેચન કરશું.



ચોખવટ નંબર દશમેા.



ધી ખોજ કસ.



નામદાર જજ, ઓનરેબલ જસ્ટીસ, સર જોસફ આરનોલ્ડના
ચુકાદાની સામેતી.

ચુકાદો અપાયો, તા. ૧૨ મી નવેમ્બર ૧૮૬૬.

આ અગત્યના કેસમાં મુખ્યની હાઇ કોર્ટના બાહોશ અને
નામાંકિત નામદાર જજ, ઓનરેબલ જસ્ટીસ, સર જોસફ આરનોલ્ડ
સાહેબે ચુકાદામાં જણાવ્યું છે કે,

“ કંઈ પણ, આ વિષે, વધારે કહેવાનું જરૂરનું નથી. મારી
આગળ જે મુખ્ય જુથાની આપવામાં આવેલી છે, તે ઉપર, પુરતી રીતે
વિચાર કર્યાથી, મારો ખુલ્લો અભિપ્રાય એ છે કે ખોજઓ કદી પણ સુખી
હતા નહીં, અને (મુખ્યમાં વાદી તથા તેઓના સાથી સિવાય) ખીજ
સઘળા ખોજઓ ઇમામી ઇસમાઇલી મારગના છે. ખોજ જ્ઞાત બાબત
બરાબર વિચાર આપવાને કોર્ટ હવે શક્તીવાન થઈ છે. એ જ્ઞાતના
લોકોના વડાવાં, યાને, બાપદાદા અસલ હિંદુ હતા, જે લોકોને
શીઆ ઇમામી ઇસમાઇલી મઝહબમાં, પેહેલ વેહેલા, વટલાવવામાં,
યાને, દાખલ કરવામાં આવ્યા હતા, અને જે મઝહબમાં, હજી
તેઓ રહ્યા છે, અને, જેઓ ઇસમાઇલીઓના વારસદાર ઇમામોને,
ધરમ સંબંધી વફાદારીના કામથી, હમેશાં અને હાલપણ બંધાયેલા છે ”

આ જાણીતો મુકદ્દમો ખોજા કેસ અથવા આગાખાન કેસ ને નામે ઓળખાય છે. એ મુકદ્દમામાં બંને પક્ષના ધારાના હિમા-એતીઓની તકરાર સાંભળતાં અને બંને પક્ષના સાક્ષીઓની જખાની લેતાં, પચીશ દીવસ લાગ્યા હતા. આટલી લાંબી મુદત સુધી સંભાળ ભરેલી રીતે બંને પક્ષોની દલીલો સાંભળીને, તથા મુંબઈની હાઈકોર્ટના જજ તરીકેની પોતાની જોખમદારી સમજીને, એ નામદાર જજે, ચુકાદો આપ્યો છે, તે બરાબર પ્રમાણ રૂપજ ગણાવો જોઈએ. એ નામદાર છેવટના જે અનુમાન ઉપર આવી શક્યા છે, તે એ છે કે, ખોજાઓના 'ખાપદાદા' અગ્રણ્ય હિંદુ હતા, અને તેઓને શીઆ ઇમામી ઇસમાઈલી મઝહબમાં, પેહેલ વહેલા, દાખલ કરવામાં આવ્યા હતા. મુંબઈ હાઈકોર્ટના જજ તરીકેની જોખમદારીનો તોલ કરતાં, અને મુંબઈ હાઈકોર્ટના જજ તરીકે ખીરાજનારની વિદ્વતા તથા સત્ય અસત્યનું વજન કરવાની શક્તિનો ખીઆલ કરતાં, કાંઈપણ શક વગર, તેઓના ખેંચેલા સારસાથે અક્ષરે અક્ષર મળતા થવામાંજ આપણું હડાપણ સમાએલું જોવામાં આવશે. પોતાના મહાન ઓદ્ધા તથા જોખમદારીનો ખ્યાલ કરી, તેઓએ જેટલી ખારીકી તથા ઉંડાણથી એ સવાલનું માપ કીધું હશે, તેના કરતાં વધારે સારી રીતે, ખીજે કોઈ લાગ્યેજ શક્તિવાન થઈ શકે.

મુંબઈ હાઈકોર્ટના નામદાર જજ, ઓનરેબલ જસ્ટીસ, સર્જેસકે આરનોલ્ડના ચુકદા પ્રમાણે પાણુ ચોખવટ એ નીકળે છે કે, માનવંતા પીર સદરદીને હિંદુઓને ઇસનાઅશરી મઝહબમાં કદી-પણ દાખલ કીધા નથી. પરંતુ “ખોજા” ના માનવંતા લકખથી તેઓને શીઆ ઇમામી ઇસમાઈલી મઝહબમાં દાખલ કીધા હતા, માટે “ખોજા” લકખ ફક્ત શીઆ ઇમામી ઇસમાઈલીઓનેજ ઘટારત તથા સન્નવાર છે.

ચોખવટ . નંબર અંગીયારમે

હાજીબી વિરુદ્ધ નામદાર આગાખાન તથા બીબ્બચો

કેસ નંબર ૭૨૯ ઇ. સ. ૧૯૦૫

મી. ઇનવેસરીટીનાં ભાષણની સાંખેતી.

મુખર્ષ હાઈકોર્ટમાં ચાલેલા મજકુર યાદગાર મુકદ્દમામાં, નામદાર આગાખાન, સર મુલતાન મહુમદશાહ જી. સી. એસ. આઈ. તરફથી રોકાયેલા ધારાના હીમાએતી બેરીસ્ટર મી. ઇનવેસરીટીએ પોતાના વિદ્વતા ભરેલા ભાષણમાં જણાવ્યું હતું કે,

“ નામદાર આગાખાન તથા તેમના ટોળાના ખોબ્બચો ઇસના અશરી છે, એવી વાદીઓની વાત એક નવી કલ્પના કરવા જેવી છે. તેઓ તે માટેનો કાંઈ પણ પુરાવો આપી શક્યા નથી, અને સાક્ષીઓએ તેવી કેટલીક વાતો કરી છે, પણ તે આધાર વિનાની છે. નામદાર કોરટેજ આ બાબતમાં ઠરાવ્યું છે કે, નામદાર આગાખાન ઇસના અશરી નથી પણ ઇસમાઈલી છે, અને તેમના ટોળાના ખોબ્બચો ઇમામી ઇસમાઈલી છે. વળી તેમાંજ એમ કબુલ રાખવામાં આવ્યું છે કે, તેઓ ૪૬ મા ઇમામ છે ”

“ વાદી તરફના મહુવા તથા ભાવનગરવાળા કમીશનમાં તેઓએ પહેલાં એવું કહી કાંઈપણ દેખાડવા કોશિશ કરી નથી, કે હુઆ

અને જ્ઞાન થોડા વખતપરજ શોધી કાઢવામાં આવ્યા હતા, પણ છેલા થોડા વખત દરમીયાન, તેવા સવાલો સૂચવવામાં આવ્યા હતા. જ્ઞાનમાં સમાયેલા “આલ અલી” “ઓલાહ અલી” ફકરાના અર્થ મુરીદો તરફથી “અલીની ગાદીપરના, અલીના વંશજ ઇમામ” તરીકે, કરવામાં આવ્યાથી, જ્ઞાન ઉપરથી તેઓનું કાંઈ વળવાનું નથી, એવું જોઈને, વાદી પંક્તિ ગભરાઈ ગયો હતો, માટે, જોજી અસલ ઇસના અશરી હતા, તેમના ઇમામ પણ ઇસના અશરી છે, અને કુરાને શરીફ ના હુકમ પ્રમાણે, જોજીઓ નઝર આપે છે, તેમાં ઔલાદને લાગ લાગુ થાય છે, એવા નવો રસ્તો ગ્રહણ કર્યો હતો, અને દુઆ તથા જ્ઞાન ને આ હાજર ઇમામ ના વખતની નવી બનાવટ તરીકે રજુ કરવા લાગ્યા હતા. કમીશન બુક ને પાને ૨૮૬ તથા ૩૦૩ માં, તેઓનાજ સાક્ષીની જબાની પરથી, એ બાબત ખોટી સાબીત થાય છે. એ જબાની એમ બતાવે છે, કે, સંવત ૧૯૨૦ અને ૧૯૩૫ માં, હુસન અલી શાહ હુકમો કાઢી “બાર ઇમામ” ની મજલસોમાં અને મોલવીઓ પાસે જતાં, પોતાના મુરીદોને અટકાવ્યા હતા. જેઓએ તે હુકમ માનવા ના પાડી, તેમને નાતબહાર કરવામાં આવ્યા. હવે આ વાત, હુસનઅલી શાહ ઇસનાઅશરી હતા એ ખીના સાથે બંધ બેસતી કેમ થઈ પડે? ખરું તો એ છે કે, હુસનઅલી શાહ ઇસનાઅશરી હતાજ નહીં, તેઓ શીઆ ઇમામી ઇસમાઈલી ઇમામ હતા. જેઓ ઇસનાઅશરી પંથના છે, તેઓ ગીનાન કે દુઆ માનતા નથી, અને તેઓ તે પડતા પણ નથી.”

જોજીઓ શીઆ ઇમામી ઇસમાઈલી છે, અને ઇસનાઅશરી થી જુદા છે, એ બતાવવા માટે, મી૦ ઇનવેરારીટીએ કેટલાક ચુકાદા, એશીયાટીક ક્વાર્ટરલી રીવ્યુ, મેકમીલન ગેઝેટ વગેરેમાં આવેલાં આગખાની ટોળાને લગતાં લખાણો ઉપર, નામદાર કોર્ટનું ધ્યાન ખેંચ્યું હતું.

મી. ઇનવેસારીટીના લાખણના મજકુર સાર પરથી જોજોએને અસલ કયા મજહબમાં દાખલ કરવામાં આવ્યા હતા, તે ખુલ્લી રીતે જાણવાને બની આવેછે. મુંબઈની હાઈકોર્ટમાં મી. ઇનવેસારીટી જેવા બાહોશ વિદ્વાન સત્તાધારી ગ્રેડીસ્ટરે જે સાર પોતાનો લાખણમાં રજુ કર્યો છે તેની મજબુતી વિષે કાંઈપણ શક ધરાવી શકાશે નહીં. અમે આગળ ચાલતાં જણાવીશું તેમ એ જાણીતો મુકદ્દમે સાંભળનાર વિદ્વાન નામદાર જજ, એનરેબલ જસ્ટીસ, મી. રસલ પણ લાંબી તપાસ પછી મી. ઇનવેસારીટીના ખેતેલા એ સાર સાથે એકમત થયા હતા, અને એ પુરાવો સાબીત થએલો ગણીને, પોતાનું જજમેન્ટ આપ્યું હતું.

• મી. ઇનવેસારીટીના લાખણ પરથી પણ એજ સામાન્ય ચોખવટ થાય છે કે માનવંતા પીર સદરદીને હિંદુઓને “ જોજો ” ના માનવંતા લકબથી શીઆ ઇમામી ઇસમાઈલી મજહબમાં દાખલ કીધા હતા, માટે “ જોજો ” લકબ ફક્ત શીઆ ઇમામી ઇસમાઈલી-ઓનેજ ઘટારત તથા સબવાર છે.



ચોખવટ નંબર આરમો.

હાજી બીબી વિરૂદ્ધ નામદાર આગાખાન તથા બીજાઓ

કેસ નંબર ૭૨૯ ઇ. સ. ૧૯૦૫

ઈસમાઈલી હાજર ઇમામ, નામદાર આગાખાન
સર સુલતાન મહમદ શાહ જી. સી. એસ. આમ. ની એફીડેવીટ
તથા મુખબુખાનીની સાથેતી.

મુખબની હાઇકોર્ટમાં ચાલેલા મજકુર મુકદ્દમામાં, ઈસમાઈલી
હાજર ઇમામ, નામદાર આગાખાન સર સુલતાન મહમદશાહ જી. સી.
એસ. આમ. પેહેલા પ્રતિવાદી હતા. તેઓએ બચાવનામાની એફીડેવીટ
(કસમ ઉપર ઇકરાર નામું) દાખલ કરી હતી, તેમાં નીચેની
મતલબનો પોતાનો ઇકરાર રજુ કર્યો હતો.

નામદાર આગાખાનની એફીડેવીટનો એક ભાગ

નામદાર આગાખાને જણાવ્યું કે,

“ અત્રે અમારા કુટુંબની ટુંક તવારીખ આપવી વાજબી છે,
જેથી કરી, આ મુકદ્દમાની સઘળી સમજણ બરાબર પડશે. મુસલમાનો

એ કોમમાં વહેંચાયેલા છે. (૧) શીઆ (૨) મુન્ની. શીઆ લોકોમાં પણ જુદી જુદી તક છે, જેમાં એક શીઆ ઇસના અશરી છે તથા ખીજ, શીઆ ઇસમાખલી છે, જેઓમાં કેટલોક ધારમિક મતફેર છે.

આશરે ચારસો વરસની વાત ઉપર, મારા એક વડવા, શાહ ઇસલામશાહે પીર સદરદીનને, હિંદુસ્થાન ખાતે, મીશનરી તરીકે મોકલ્યા, અને તેમણે ખોજ્યો, કે જે પહેલાં હિંદુ હતા, તેઓને, મુસલમાની ધરમમાં વટલાવ્યા હતા. પહેલાં સિંધમાં વટલાવવામાં આવ્યા, ત્યારપછી, કંઈ, કાઠીઆવાડ, ગુજરાત અને મુંબઈ ખાતે વટલાવવાનું કામ આગલ ચાલ્યું હતું. ખોજ્યોને વટલાવ્યા પછી, તેઓ ઇરાનના જુદા જુદા ભાગોમાં, જ્યાં મારા વડવાઓ ઇમામો હતા, ત્યાં દરખાને જતા હતા. શરૂઆતથી એ ખોજ્યો મારા વડવાઓને નાણાની બક્ષીસો કરતા હતા. જ્યારે મારા વડવાઓ ઇરાનમાં હતા, ત્યારે તેમના ઉપર, ખોજ્યો તરફથી, એવી રીતે, સોગાદો મોકલવામાં આવતી હતી, અને ખાસ પેગામચીઓ ચામ-ડાની કોથળીમાં નાણાની રકમ લઈ જતા હતા, અને પાછળથી, હુંડી રૂપે, એ નાણું મોકલવામાં આવતું હતું. ઇમામો તરીકે, એ નાણું તેમને મળતું હતું, અને તે તેમની પોતાની મીસકત ગણાતી હતી મારા એક વડવા, શાહ અબ્દુલ હુસન, કેરમાનના ગવરનર હતા. ખીજ મારા વડવા, શાહ ખલીલુલ્લાહ, ઇરાનમાં રહેતા હતા, ત્યાં તેમને ઈ. સ. ૧૮૧૭ માં શહીદ કરવામાં આવ્યા હતા. ઈ. સ. ૧૮૩૮ માં મહમદ હુસેન અલ હુસેની (આગા શાહ હુસનઅલી) બલુચીસ્તાનને રસ્તે થઈને સિંધ ખાતે આવ્યા હતા. અફઘાન લડાઈ વખતે, તેઓએ બ્રીટીશ સરકારની લશ્કરી સેવા સારી બજાવી હતી, જેના બદલામાં તેઓને રૂ. ૩૦૦૦ ત્રણ હજારનું પેન્શન થયું હતું. પાછળથી રૂ. ૧૦૦૦ એક હજારનું પેન્શન થયું હતું, એ પેન્શન હજી ચાલુ છે. ઈ. સ. ૧૮૪૫ માં, મારા બપાવા મુંબઈ

આવ્યા અને ત્યાં વસવાટ કર્યો, ત્યારથી, શીઆ ઇસમાઇલી ઇમામની બેઠક દરખાનું મુબઈમાં થયું હતું, અને તેઓના પક્ષકારો એટલે મુરીદો તેવણને ઇમામ તરીકેનું માન આપવા, દુનીઆના સઘળા ભાગોમાંથી, અહીં મુબઈમાં, આવતા હતા. ઇ. સ. ૧૮૬૫ માં કેટલાક ખોજઓ, કે જેઓ મારા બપાવાથી જુદા પડ્યા હતા, તેઓએ મુબઈની હાઈકોર્ટમાં ફરીયાદી માંડી હતી. ઇ. સ. ૧૮૬૬ માં એનરેબલ જસ્ટીસ. સર જેસફ આરનોલ્ડે ચુકાદો આપતાં જણાવ્યું કે “ ખોજઓને જ્યારે પહેલાં વટલાવવામાં આવ્યા હતા, ત્યારે તેમને શીઆ ઇમામી ઇસમાઇલી ધરમમાં વટલાવવામાં આવ્યા હતા, અને નામદાર આગાખાન ને જો કંઈ ભેટો મળતી હતી, તે તેઓની પોતાની હતી. ”

એ પછી નામદાર આગાખાન મજકુર એફીડેવીટમાં પોતાના કુટુંબની વધુ તવારીખ આપે છે, અને છેવટે પોતે શીઆ ઇમામી ઇસમાઇલી ઇમામ ની ગાદી ઉપર આવ્યા, તે ત્રિષે લંબાણથી હકીકતો દરશાવે છે.

નામદાર આગાખાનની મુખ જુબાની.

તા. ૨૮-૩૦ જુલાઈ ૧૯૦૮

આ મુકદ્દમાના પહેલા પ્રતિવાદી, ઇસમાઇલી હાજર ઇમામ, નામદાર આગાખાન, સર સુલતાન મહમદશાહ જી. સી. એસ. આઇ. તેઓએ મી. ઇનવેરારીટીની તપાસમાં જબાની આપી છે, તે સવાલ જવાબના રૂપમાં નીચે લખવામાં આવે છે. મી. ઇનવેરારીટી સવાલ પુછે છે, અને નામદાર આગાખાન જવાબ આપે છે.

મો. ઇનવેસરીટી તરફનો સવાલ - જોજોએ જે જ્ઞાનને માને છે, તેના ભાવાર્થ તમને યાદ હોય તો કહો.

નામદાર આગાખાન તરફનો જવાબ - જોજોએ પીર સદરદીને શીઆ ઇમામી ઇસમાઇલી ધર્મમાં વટલાવ્યા હતા, અને શાહુ ઇસલામશાહુ, જે તે વખતે ઇમામ હતા, તેમને, તેઓના ઇમામ તરીકે, દેખાડવામાં આવ્યા હતા.

સ૦ તમે, કોઇપણ વખતે ઇસનાઅશરી હતા ?

જ૦ એ ખીલકુલ જોડું છે.

સ૦ તમે, આ મુકદ્દમા અગાઉ, કદીપણ એવું કહ્યું હતું કે
• તમારા પિતા અને તેમના પિતા ઇસના અશરી હતા ?

જ૦ કદી નહીં.

સ૦ તમારા પિતા મરણ પામ્યા, ત્યારે તમારી ઉમર કેટલી હતી ?

જ૦ આશરે આઠ વરસની.

સ૦ તેવણે ધરમને લગતું જ્ઞાન તમને પોતાની હયાતીમાં આપ્યું હતું ?

જ૦ હા, તેવણે મને જણાવ્યું હતું કે તેવણ ઇમામ હતા, અને તેમણે અલીનું નુર વંશપરંપરાથી અલી તરફથી મેળવ્યું હતું. તેવણ ૪૭ માં ઇમામ હતા, અને તેમના પિતા ૪૬ માં ઇમામ હતા. ઇમામી ઇસમાઇલીઓના ઇમામ.

સ૦ તમારા પિતાએ પોતાની હયાતીમાં તમને વારસ નેમ્યા હતા ?

જૌ હા. મને મારાં પિતા જમાતખાનામાં લઈ ગયા, અને જમાતને દેખાડી, મને પોતાનીજ સાથેજ ગાદીપર બેસાડી, મારા હાથને બોસો દેવા જમાતને હુકમ કર્યો. હજારો ખોળાઓએ મારા હાથને બોસો દીધો.

સૌ તમારા પિતાના વારસ થયા પછી, તમે કેટલે દીવસે જમાતખાનામાં જવા માડ્યું?

જૌ તરતજ, ઇમામ તરીકે.

સૌ ખોળા સિવાય બીજાપણ તમને માનનારા છે?

જૌ હિંદુસ્થાન અને આફ્રિકા માં ઘણા ગુપ્તિઓ મને માને છે. ઇરાન માં ઘણા ઇસમાઇલીઓ મને ઇમામ તરીકે માને છે. અફઘાનિસ્તાન, રશીયન મધ્ય એશીયા, ચીનાઇ તુર્કસ્તાન, સીરીયા, મિસર, ભૂમધ્ય લીટી, તથા ઉત્તર આફ્રિકા માં પણ મારા ઘણા મુરીદો છે. હિંદુ ગુપ્તિઓને હું શીયા ઇમામી ઇસમાઇલી ગણું છું. ઇરાનમાં મારા મુરીદોને “ અતીએ ઇલાહી ” (ખુદાના બહેલા) મધ્ય એશીયામાં તેઓને “ મૈલાઇ ” સીરીયા ઇજિપ્ત અને ઉત્તર આફ્રિકામાં તેઓને “ ઇસમાઇલી ” કહેવામાં આવે છે, સીરીયામાં “ ફુસીસ ” ને નામે પણ તેઓને બોલાવવામાં આવે છે. અફઘાનિસ્તાનમાં તેઓ “ મૈલાઇ ” કહેવાય છે, અને અત્રે આવતાં, તેઓને “ બદકશાની ” કહે છે.

સૌ તમારા મુરીદો માટે, તમે નવો ધર્મ શોધી કાઢ્યો છે?

જૌ ના, એ ખોટું છે.

સૌ તમે ગુજરાતી “ દુઆ ” શોધી કાઢી છે?

જૌ ના

સ૦ અને કોઈ નવી બંદગી ?

જ૦ એક શબ્દ પણ નહીં.

સ૦ “ જ્ઞાન ” થોડા વખત ઉપર શોધી કાઢવામાં આવ્યા છે,
એ શું ખરું છે ?

જ૦ ના એ ખોટું છે.

સ૦ તમે ખોળખોના ધર્મમાં કાંઈ નવો ઉમેરો કર્યો છે. ?

જ૦ નહીં.

સ૦ હસન અલી શાહ, અલી શાહ અને તમને પેશ ઇમામ
• જેવા ગણવામાં આવે છે એ ખરું છે. ?

જ૦ ખોટું છે.

સ૦ પેશ નમાઝ અને પેશ ઇમામ એકજ છે કે ?

જ૦ હા, તેવા પેશ નમાઝ એટલે પેશ ઇમામ દુનીયામાં
હજારો છે, અને તેઓને ૩૦ ૨૦ વીસથી ૩૦ ૩૦ ત્રીશનો
પગાર મળે છે.

સ૦ પેશ નમાઝ અથવા પેશ ઇમામને નઝર ધરાવવામાં
આવે છે, અથવા તેઓના મુરીદો હોય છે, એવું તમે
કદી સાંભળ્યું છે કે ?

જ૦ જે રીતે મને નઝર મળે છે, અને મારા મુરીદો છે, તે
• રીતે તો, નહિંજ.

સ૦ હસનઅલી ઇસમાઇલી હતા, તેના તમે શું સખખો આપી
શકો છો ?

જ૦ તેનાં કેટલાંક કારણો છે.

- (૧) ઇ. સ. ૧૮૬૬ ના મુકદ્દમામાં, મી. હાવરડે તેમને ઇસમાઇલી ધર્મામ તરીકે વર્ણવ્યા હતા.
- (૨) ઇ. સ. ૧૮૫૦ ના મુકદ્દમાં વખતે, પોતાના સ્ટેટમેન્ટમાં તેઓ પોતાને ધર્મામ તરીકે જણાવે છે, અને પોતાના મુરીદોને ઇમામી ઇસમાઇલીઓ અને ઇસમાઇલીઆ તરીકે વર્ણવે છે. એ શ્રીરક્ષાને પ્રાચીન પંથ તરીકે જણાવી, અલા જુકરીઆ સલામ નો દાખલો રજૂ કરે છે, કે જે ઇસમાઇલીઓના જાણીતા ધર્મામ હતા.
- (૩) સર જોસફ આરનોલ્ડ પોતાના ચુકાદામાં હસન-અલી ને ઇસમાઇલીઓના ધર્મામ તરીકે જણાવે છે.
- (૪) અંગ્રેજીમાં “વોટસન્સ હીસ્ટરી ઓફ પર્શીઆ” “મારકો પોલો” “યુલ્સ નોટસ ઓન મારકો પોલો” “ટ્રાંસલેશન ઓફ ડોક્ટર રોઝ ઓફ કલકતા, ઓફ ધી તારીખે રશીદી” ફારસી પુસ્તકોમાં, “નાસેખુત તવારીખ” “રોઝતુસ સફા” અને એરેબીકમાં, “નેશનલ ડીકશનેરી ઓફ આધિઓ-ગ્રાફી” એટલે “ઇબને ખલકાન” વગેરે મુખ્ય પુસ્તકોમાં અમારા પંથને ઇસમાઇલી તરીકે વર્ણવા-માં આવ્યો છે.
- (૫) મારા દાદા ઇ. સ. ૧૮૪૦ ની સાલમાં હિંદુસ્થાનમાં આવ્યા હતા, અને ઇ. સ. ૧૮૮૧ માં મરણ પામ્યા હતા. તેમના હબ્બરો ગુમિ મુરીદો હતા, જેઓ ગુજરાત, પંજાબ, વગેરેમાં રહેતા હતા. તેઓ

સુખત કરાવતા નહીં, અને લાશોને બાળતા હતા. ઇસના અશરી ધરમ પ્રમાણે, આવા માણસો દોષખમાં જાય છે. મારા દાદાએ તેમને એ રીતીઓ પ્રમાણે ચાલવા દીધા, તેજ સાબીત કરે છે કે, તે પોતે ઇસના અશરી હતા નહીં. તેમના એક શબ્દથી તેઓ મેહોમેદન રીવાજ એખતીયાર કરત.

(૬) હસન અલીના વખતમાં “ દુઆ ” પઢવામાં આવતી, હતી, તે ઇસના અશરી કદીપણ પઢે નહીં.

(૭) મારા બાપે જ્યારે મને “ ધારમિક નુર ” આપ્યું, ત્યારે તેણે મને કહ્યું હતું કે, તે પોતે ઇમામ હતા, તેના બાપ પણ ઇમામ હતા, અને અલી સુધીના તેના બધા પૂર્વજો ઇમામ હતા, જે, કોઈ ઇસના અશરી માનેજ નહીં.

(૭) જમાત ખાનામાં ઇમામો તરફથી અમુક ચોકસ ક્રિયાઓ મારા દાદાના વખતમાં પણ થતી હતી, જે, કોઈપણ ઇસના અશરી કદી કરેજ નહીં.”

ઇસમાઇલી દીનના રાહનુમા, પેશવા, પાક હાજર ઇમામ, નામદાર આગાખાન, સર સુલતાન મહમદશાહ જી. સી. એસ. આદિ જેવા મહાન કિર્તિવંત અને બુલંદ મરતખાના સાહેબે નામદાર બ્રીટીશ સરકારની ન્યાયની હાઇકોર્ટમાં, પોતાની એફીડેવીટ તથા મુખજબાનીમાં, જે ખીનાઓ જણાવી છે, તે અક્ષરે અક્ષર સાચી મનાવીજ નેમ્યે. નામદાર આગાખાન તરફની ચોખવટ પ્રમાણે પણ, માનવંતા પીર સદરદીન સાહેબ પોતે શીઆ ઇમામી ઇસમાઇલી હતા, અને “ ખોબ ” ના માનવંતા લકબથી તેઓએ હિંદુઓને

શીઆ ધમામી ઇસમાઇલી મઝહબમાં દાખલ કીધા હતા, માટે “ખોજ” લકબ ફક્ત શીઆ ધમામી ઇસમાઇલીઓને ઘટારત તથા સજવાર છે.

ઇસમાઇલી હુઝૂર ધમામ, નામદાર આગાખાન સાહેબે ગુમિ હિંદુઓની રાહ રસમો ચાલવા દેવાવિષે, પોતાની મુખજબાનીમાં જણાવ્યું છે કે, “તેમના દાદાએ ગુમિ હિંદુઓને હિંદુ રાહરસમમાં ચાલવા દીધા હતા. તેઓના એક શબ્દથી તેઓ મેહુમદન રીવાજ અખતીયાર કરત.”

‘આ ઉપરથી એક ઘણીજ અગત્યની બીના ધ્યાનમાં લેવા જોગ થઈ પડે છે, તે એ છે કે, ઇસમાઇલી ધમામો પોતાની મુરીદોને પાક ઇસલામનો ખુલ્લું કલમો પડાવ્યા પછી, મુરીદોને, કોઈ પણ રીતે, અગવડતામાં મુકનારી, ઇસલામની બહારની રાહ રસમો જોરાવરીથી પળાવીને, મુરીદોના દીલ રંજીદા કરતા નથી. ઇસલામની બહારની રાહ રસમો, સખતાઈથી અમલમાં મુકવા કરતાં, મુરીદોની જીની, તેમના દીલને પસંદ થયેલી, તથા તેમને સગવડ પડતી, નિર્દોષ રાહ રસમો ચાલુ રહેવા દઈ, મુરીદોને રાજી રાખવામાં, તેઓ ‘ઉડી ફીલોસોફી સમજે છે. ઇસમાઇલીઓની કેટલીક બહારની રાહ રસમો જોઈને, ઉંડી તપાસ નહીં કરનારા, તેઓનાં દીન વિષે, અનેક તર્ક વિતર્કો કરે છે, પણ ઉંડી તપાસ કરનારને સાબેત થશે કે, ખોજઓ પાક દીન ઇસલામ પાળનારા છે, અને તેઓ પાક દીન ઇસલામનો શીઆ ધમામી ઇસમાઇલી તરીકે ધરાવે છે.

ચોખવટ નંબર ત્રેરમો:

હાજી બીબી વિરૂધ નામદાર આગાખાન તથા બીબીઓ

કેસ નંબર ૭૨૯ ઇ.સ. ૧૯૦૫

નામદાર જજ, ઓનરેબલ જસ્ટીસ, મી. રસલનું જજમેન્ટ
ચુકાદો અપાયો, તા. ૧ સપ્ટેમ્બર ૧૯૦૮.

“ હવે આ બાબત સિદ્ધ થએલી ગણાવી જોઈએ કે આશરે ૪૪૨ વરસ ઉપર તેઓને (બીબીઓને) પીર સદરદીને વટલાવ્યા હતા. બીબી સાતીના મોટા ભાગની દંતકથા પ્રમાણે, નામદાર આગાખાનના એક વડવા ઇસલામશાહ તરફથી પીર સદરદીને ખુરાસાનથી ઇસમાઇલી મીશનરી તરીકે આવ્યા હતા, અને ઇસલામ દીનના જે મઝહબનું શિક્ષણ આપ્યું તે મઝહબ શીઆ ઇમામી ઇસમાઇલી હતો. સર જોસફ આરનોલ્ડે જે પ્રખ્યાત કેસનો ફેંસલો કીધો છે, તેમાં તે વિદ્વાન જજે જુદી જુદી દલીલોથી સાબીત કીધું છે કે, વંશપરંપરાથી ચાલતા આવેલા ઇસમાઇલી ઇમામોમાંના ઇસલામશાહ તરફથી પીર સદરદીને એક દાઇ મીશનરી તરીકે આવ્યા હતા, અને તેમણે પેહેલાં બીબીઓને ઇસલામ દીનના શીઆ ઇમામી ઇસમાઇલી મઝહબમાં દાખલ કીધા હતા. સર જોસફ આરનોલ્ડે જે દલીલો રજુ કીધી છે, તે દલીલોને હીલાવવા માટે, વાલી પક્ષવાળા કાંઈ કોશિશ કરી શક્યા નથી.”

મુંબઈ લો રીપોર્ટ.



વોલ્યુમ ૧૧, સને ૧૯૦૯ માસ એપ્રિલ.

મજકુર લો રીપોર્ટને પાને ૪૦૬ મે, જાહેર લખાણ આવેલું છે, તેનો ગુજરાતી તરજુમો અમારા વાંચનારાઓની હજુરમાં મુકીએ છીએ.

“ ઇમામ ઇસલામ શાહુના વખતમાં, પીર સદરહીનને હાથે, ખોળાઓના વડવા શીઆ ઇમામી ઇસમાઇલી મઝહબમાં દાખલ થયા હતા. નામદાર આગાખાન ઇસનાઅશરી નથી, પરંતુ તેઓ શીઆ ઇમામી ઇસમાઇલીઓના વંશપરંપરાથી ઉતરતા આવેલા સરદાર હાજર ઇમામ છે. નામદાર આગાખાનને માનનારા ખોળાઓ અસલથીજ, શીઆ ઇમામી ઇસમાઇલી તરીકે ચાલ્યા આવે છે, અને હજુ પણ શીઆ ઇમામી ઇસમાઇલી છે. તેઓ ઇસનાઅશરી નથી, તેમજ કદીપણ, ઇસનાઅશરી નહીં હતા.

મુંબઈની હોમકોર્ટ ના બાહોશ વિદ્વાન નામદાર જજ, ઓનરેબલ જસ્ટીસ, મી. રસલ તથા મુંબઈના લો રીપોર્ટ તરફની વજનદાર સાબેતીઓ તથા નિર્ણય પરથી, લેશ માત્ર પણ શંકા સિવાય વાંચનારને સાબીત થઈ શકશે કે માનવંતા પીર સદરહીન કદી પણ ઇસના અશરી નહીં હતા, નામદાર આગાખાન તથા તેમના વડવા ઇમામો કદીપણ ઇસના અશરી નહીં હતા. માનવંતા પીર સદરહીને હિંદુઓને ઇસના અશરી મઝહબમાં દાખલ નહીં કરીધા હતા, પણ “ ખોળા ” ના માનવંતા લકબથી તેઓને શીઆ

ધમામી ઇસમાઇલી મઝહબમાં દાખલ કીધા હતા, માટે “ ખોળ ” લખ્ય ફક્ત શીઆ ઇમામી ઇસમાઇલી મઝહબ ધરાવનાર નેજ ઘટારત તથા સબવાર છે.

ધારમિક, ઇતિહાસિક, તથા રાજદ્વારી સઘળા પુરાવા સાથે ચોખવટ કરવા અમોએ પ્રયત્ન કર્યો છે, અને અમારા અનુભવનું પરિણામ, ઇનસાફી વાંચનારા માટે, જાહેરીમાં મુકેલું છે. જે બાબુમાં સત્યતા જણાય તેને ગ્રહણ કરી, અસત્ય ઘોખાબાજીના પંજમાં ન આવવું, એ દરેક વિચારવંત મનુષ્યની ખાસ ફરજ છે, અને અમારા તરફની નમ્ર અરજ છે.

ઇસના અશરી મીશન પ્રયોગ

તથા

તેનો છેવટનો અંજમ.

પાણીમાં ડુબતો અણુતાડ માણસ છેવટે ઘાસના તણખલાને વળગીને પોતાનો જીવ બચાવવા ઉમેદ ધરાવી બેસે છે, પણ એવી ઉમેદ વ્યર્થ છે. કારણ કે, ઘાસનું તણખલું માણસ જેવી વજનદાર દેહને આશ્રય આપી શકતું નથી.

માનવંતા તત્વજ્ઞાની મહાત્મા બોધગુરૂ પીર સદરદ્દીન સાહેબ પાક ઇસમાઇલી ઇમામ, શ્રી ઇસલામ શાહના હુકમથી હિંદુસ્થાન ખાતે પધાર્યા હતા. પાક ઇમામ શ્રી ઇસલામ શાહ, શીઆ ઇમામી ઇસમાઇલી દીનના રાહનુમા, હાદી, અને તે જમાનાના ઇસમાઇલી હાજર ઇમામ હતા. માનવંતા પીર સદરદ્દીન સાહેબ

શીઆ ઇમામી ઇસમાઇલી દીન ફેલાવનાર મીશનરી હોવાથી, સેહેજ સમજી શકાય છે કે તેઓ પોતે પણ શીઆ ઇમામી ઇસમાઇલી મઝહબ પાળતા હતા, અને હિંદમાં હિંદુઓ ઉપર પણ ઇસમાઇલી મીશન પ્રયોગ ચલાવી તેમને પાક શીઆ ઇમામી ઇસમાઇલી મઝહબમાં દાખલ કીધા હતા. ઇસમાઇલી દીનના મહાન સિદ્ધાંત તરીકે, તેમણે તે વખતના ઇસમાઇલી હાજર ઇમામ, શ્રી ઇસલામ શાહુનો ઐયતમાં તેમને લીધા હતા, અને લવિથની ઓલાદને શ્રી ઇસલામ શાહુના ગાદી વારસ, દરેક જમાનાના હાજર ઇમામની ઐયત, તોળેદારી તથા વક્ષાદારીમાં રહેવા લલામણુ કરી હતી. તેઓએ હિંદુસ્થાનમાં જે મીશનરી મેહેનતો કરી છે, તે સઘળી, તે જમાનાના ઇસમાઇલી હાજર ઇમામ, શ્રી ઇસલામ શાહુના હુકમ અનુસાર હતી. માનવંતા પીર સદરદીન સાહેબે હિંદુસ્થાનમાં આવીને, જે મઝહબ ફેલાવ્યો, તે ફક્ત શીઆ ઇમામી ઇસમાઇલી મઝહબજ છે, એ વાતમાં અણુમાત્ર પણ શંકા ધરાવવા જેવું, કાંઈપણ નથી. માનવંતા પીર સદરદીન ઉપરાંત, માનવંતા પીર હસન કળીરદીન તથા બીજા ગાદી ધરાવનારા પીરોએ પણ એજ શીઆ ઇમામી ઇસમાઇલી મઝહબ ફેલાવ્યો હતો. દરેક નામવર પીર નવા મુરીદોને પોતાના વખતના ઇસમાઇલી હાજર ઇમામની ઐયત કરાવતા હતા, અને પોતાના જમાનાના ઇસમાઇલી હાજર ઇમામની તોળેદારી તથા વક્ષાદારીમાં રહેવા સૂચવતા હતા.

ખોજાઓના અસલ પાક શીઆ ઇમામી ઇસમાઇલી મઝહબમાંથી નીકળી જનારાઓ, આ ઉપરની બાબતો સારી રીતે જાણે છે, અને તેઓ પોતાના દીલમાં સત્ય કરીને સમજે છે કે તેઓના પૂર્વજોને શીઆ ઇમામી ઇસમાઇલી મઝહબમાંજ દાખલ કરવામાં આવ્યા હતા. તેઓ અનેક વખતે પુસ્તકોદ્ધારા લેખિત ઇકરાર પણ કરી ચુક્યા છે, છતાંપણ, અજબ જેવું છે કે, ગાડીના ચક્રોની માફક, તેમની

માન્યતા, ચાલતા ચાલતામાં, પાસું બદલી નાંખે છે અને તેઓ પાછા જણાવવા લાગી જાય છે કે, “અમારી માન્યતા એવી થઈ છે કે ખોળાઓનો અસલ દીન, ઈસના અશરી છે, અને તેમને ઈસના અશરી મતમાં વટલાવનાર મીશનરીઓ પણ ઈસના અશરીજ હતા.”

ધાર્મિક માન્યતાઓ, ગાડીનાં ચક્ર માફક, એક મીનીટમાં પચાશ વખત પડખાં ફેરવે, એ ખરેખર ખેદ ઉપજાવનાર દેખાવ છે. તેઓની ધાર્મિક માન્યતાઓ આવી રીતે ઘડી ઘડી પાસાં બદલતી માલમ પડે છે, અને વાદળાની ઘડી ઘડીની ગતિ પ્રમાણે જે ફેરફારો તેઓ દેખાડે છે, તે તેઓના દીલની ખરી માન્યતાના ફેરફાર નથી. તેઓનું સ્વતંત્ર મગજ પણ સારી રીતે સમજે છે કે, માનવંતા પીર સદરદીને હિંદના હિંદુઓને “ખોળ” ના માનવંતા લકબથી, પાક શીઆ ઈમામી ઈસમાઈલી મઝહબમાંજ દાખલ કીધા હતા, અને પાક ઈસમાઈલી ઈમામોના ધાર્મિક વડપણનો સ્વીકાર કરાવ્યો હતો. ત્યારે સવાલ એ ઉઠે છે કે, દિલમાં સત્યતા સમજવા છતાં, રોજ રોજ, નવી માન્યતાઓ પ્રગટ કરવાની શું જરૂર હશે ? જવાબ ખુલ્લો છે કે, પાક શીઆ ઈમામી ઈસમાઈલી મઝહબમાંથી નીકળી જનારાઓમાંથી કેટલાકો, મુખ્ય કરીને, તેમના કેટલાક વક્તા તથા લેખકો કોઇપણ ધોખા-ખાજીથી પોતાનો નવો ફીરકો વધારવાની ગેરવાજબી ઉલટ ધરાવે છે. નામદાર પીર સદરદીને હિંદુઓ ઉપર, ઈસમાઈલી મીશન પ્રયોગ ચલાવ્યો હતો, તે પ્રયોગને પુરતો ક્ષતેહમંદ ગણીને, તેઓની નકલ તેઓ કરવા લાગ્યા છે. તેઓ હવે ઈસમાઈલીઓ ઉપર, ઈસના અશરી - મીશન પ્રયોગ ચલાવતા થયા છે. તેઓ બહારથી કબુલ કરે છે કે, માનવંતા પીર સદરદીન, પીર હસન કબીરદીન વગેરે મહાત્માઓ સાચા હતા, તેઓએ અથાગ મેહેનત કરી, હિંદુઓને કુફરના અંધકારમાંથી બચાવ્યા હતા. પોતાના ઈસના અશરી મીશનને ક્ષતેહમંદ બનાવવાને માટે, પાછળથી એ ધોખાખાજી રચી કરે છે

કે તેઓએ હિંદુઓને ઇસના અશરી મઝહબમાં મૂળથી દાખલ કીધા હતા, અને તે પીરો પોતે પણ ઇસના અશરી હતા. નામદાર મહાન બોધગુરૂ પીર સદરદીનના સિદ્ધાંતોને ખોટા પાડવાનો કોઈ રસ્તો હસ્તી ધરાવતો નથી અને તેમના સિદ્ધાંતોને તોડી પાડવાનું તેઓથી બની શકે તેમ નથી, એવું જોઈને, ઇસમાઈલીઓ ઉપર, ઇસના અશરી મીશન પ્રયોગ ચલાવવા તેઓ તૈયાર થયા છે. જ્યારે તેઓ સાફ રીતે જુએ છે કે, ઇસમાઈલીઓ માનવંતા પીર સદરદીને શીખવેલા શીઆ ઇમામી ઇસમાઈલી મઝહબ ઉપર ઘણાજ મુસ્તકીમ છે, અને એ મહાન બોધગુરૂના જ્ઞાન તરફ તેઓ ઉંચું માન ધરાવે છે; જ્યારે તેઓ સાફ રીતે જુએ છે કે, તે માનવંતા પીરો તરફનો ઇસમાઈલીઓનો વિશ્વાસ કોઈ રીતે ડગી શકે તેમ નથી, ત્યારે “ તે પીરો ખરા હતા; મહાત્મા હતા, તેઓએ મોટા સંકટો વેઠી, કુફરનો અધકાર દુર કર્યો હતો અને તેઓ મોટા માનને લાયક થઈ ગયા છે ” એવું બહારથી દેખાડી, તેઓ ઇસમાઈલીઓનાં મન જીતી લેવા માંગે છે, અને ત્યારબાદ, “ તે પીરો ઇસના અશરી હતા, અને તેઓએ હિંદુઓને અસલથીજ ઇસના અશરી મઝહબમાં દાખલ કીધા હતા ” એવો ઇસના અશરી મીશન પ્રયોગ, ઇસમાઈલીઓ ઉપર ચલાવવા માંગે છે. માનવંતા પીર સદરદીન શીઆ ઇમામી ઇસમાઈલી મઝહબમાં હતા તથા તેઓએ હિંદુઓને શીઆ ઇમામી ઇસમાઈલી મઝહબમાં દાખલ કીધા હતા એ બાબતની એવી સ્પષ્ટ ચોખવટ થઈ ગઈ છે કે, હવે અજ્ઞાન તથા મુર્ખ ઇસમાઈલી સિવાય, બીજા દાના ઇસમાઈલીઓ ઉપર, એ ઇસના અશરી મીશન પ્રયોગ કાંઈ અસર ધરી શકશે નહીં. એવા ઇસના અશરી મીશન પ્રયોગ ચલાવનારા વક્તા તથા લેખકોને વાજબી સલાહ આપવાની અમારી ફરજ સમજીએ છીએ કે ધોખાબાજના પ્રયોગથી પોતાની કોમની સંખ્યામાં

વધારો કરવાની ખોટી લાલચ રાખવી, એ પોતાનીજ ઇજ્જત તથા અઠલને નોંધાશી લગાડનારી બીના છે. પોતાના ધર્મનો વધારો કરવાના પ્રમાણિક રસ્તાઓ ખુલ્લા પડેલા છે. દરેક માણસ પ્રમાણિક રિતિ-ઓથી પોતાના ધર્મનો વધારો કરવાની કોશિશ કરવામાં વાજબી છે, અને પ્રમાણિક રિતિઓજ તેઓની કોશિશને માનવંતી બનાવે છે. જો કોઈ ધર્મ પાળનાર પોતાનો શ્રીરકો વધારવાને આતુર હોય, તો તેણે પ્રમાણિકપણાથી, બીજાના દીન મઝહુબ કરતાં, પોતાના દીન મઝહુબમાં વધારે ઉંચી ખુબીઓ હોય, તો તેને જગતમાં જહીરાતમાં મુકવી જઈએ. જો લોકો પોતાના દીન કરતાં તેઓના દીનમાં વધારે ઉંચી ખુબીઓ જોશે, તો કુદરતી રીતે તેઓ તેઓના મઝહુબમાં દાખલ થવાને લલચાશે. પ્રમાણિકપણાથી કીધેલો વધારો હમેશા ટકે તેવો તથા માન ભરેલો થાય છે. ધોખાખાજીથી કરેલો વધારો આખરે ઘિકકારની લાગણીને પાત્ર થાય છે. બીજાઓના દીનની નિંદા કરવી, એજ ખોટી ફીલસુફી જે દીનની હોય, બીજાઓના ખં ગલા વાડીઓ પોતાના છે, એવી રીતે, જગતને ઠગવાની યુક્તિઓ જે દીનમાં પ્રબળતા ભોગવતી હોય, તે દીન આખરે ટકી શકતો નથી. ટુંક કાળમાં તેઓની ઇમારતના પ્રપંચ રૂપી થાંભલા તથા ભાલ જમાનાની કીડથી ખવાઈને તુટી પડે છે, અને તેને પરિણામે તેઓના ધર્મની ઇમારત પાછી જમીનદોસ્ત થઈ જાય છે.

અમારા ખેંચેલા આ સારના ટેકામાં, અમે “જોબ કોમની તવારીખ” ના પાનાં ૨૯૦ ઉપર વાંચનારનું ધ્યાન ખેંચવા વાજબી ધારીએ છીએ.

ખોળ કોમની તવારીખ

પા. ૨૬૦

મજકુર પુસ્તકના પાનાં ૨૬૦ માં પુસ્તક કર્તા જણાવે છે કે,

“ બારભાયા કેસ, ખોળ ડાહીઆ માહમદ, માહમદ સાયા, પીરમાંમદ કાશમ અને ફાજલભાઈ ગુલામહુસેનની ફરમાશથી માંડવામાં આવ્યો હતો. અને પક્ષો તરફથી મોટા મોટા વકીલ ખેરી-સ્ટરો લાખોના ખર્ચથી રાખવામાં આવ્યા હતા. હાઇ કોર્ટના જજ, સર જોસફ આરનોલ્ડ પાસે આ કેસ ચાલ્યો. ફેસલો બારભાયા પક્ષની વિરૂદ્ધમાં થયો. ત્યારથી બારભાયા પક્ષના લોકોએ પોતાની જુદી સુન્ની જમાત ખાંધી. નવી મસજીદ બંધાવી, કબરસ્તાન પણ અલાહેદું રાખ્યું. આ સુન્ની ખોળઓની પ્રથમ સંખ્યા ઘણી હતી. પરંતુ હાલમાં સો કુટુંબો કરતાં પણ ઓછી છે. વ્યવહારિક મુશ્કેલીને કારણે, ઘણા, જુની જમાતમાં, અને પાછળથી જ્યારે ઇસના અશરી જમાત ઉભી થઈ, ત્યારે તેમાં, જોડાઈ ગયા. આ જમાતે હવે પોતાનો પક્ષ વધારવાનું છોડી દીધું છે. બધા સાથે હળીમળીને ચાલે છે, ઇસના અશરી જમાતના ખોળઓ સાથે પણ, કન્યાની આપ લે કરે છે. આ જમાતવાળાનું એમ માનવું થયું છે કે, “ ખોળઓને વટલાવનાર પીર સદરદીન સુન્ની હતા, અને ખોળઓને તેઓએ સુન્ની મુસલમાન બનાવ્યા હતા. આ ટોળાંએ શરૂઆતમાં પોતાનો પક્ષ, મુંબઈ સિવાય, ખીજે સ્થળે પણ વધારવા પેરવી કીધી હતી. પરંતુ, અનુકુળ સંજોગોની ગેરહાજરી, તથા મોટી જમાતના તેમ નહીં થવા દેવાના બળવાન પ્રયાસને લઈને તેઓ ફાવી શક્યા નહીં. ”

આ પુસ્તક કર્તાના મજકુર લખાણનો સાર એવો દેખાય છે કે “ શીઆ ઇમામી ઇસમાઈલી ખોળાઓને અસલ સુન્ની મઝહબમાં વટલાવવામાં આવ્યા હતા એવું ધારનારા, અસલના શીઆ ઇમામી ઇસમાઈલી તરીકામાંથી બહાર નીકળીને છુટા પડી ગયા હતા. તેઓએ પોતાની મસજીદ તથા કબરસ્તાનની અલાહેદી ગોઠવણ કરી લીધી. જ્યારે તેઓ પોતાને સુન્ની ધારવાની ખોટી માન્યતાને પ્રતાપે તેઓના અસલ શીઆ ઇમામી ઇસમાઈલી મઝહબને તજીને બહાર પડ્યા, ત્યારે તેઓની સંખ્યા ઘણી હતી, પણ હાલ સો કુટુંબ કરતાં પણ ઓછી છે. આ ટોળાએ પોતાની જમાતની સંખ્યાવધારવા પેરવી કીધી હતી, પણ મોટી જમાતના તેમ નહીં થવા દેવાના બળવાન પ્રયાસને લીધે તેઓ કાવી શક્યા નહીં હતા ”

મજકુર પુસ્તક કર્તા પોતાના ખેંચેલા આ સારના છેવટના ભાગમાં શીઆ ઇમામી ઇસમાઈલીની જુની જમાતમાંથી સુન્નીને નામે બહાર પડેલાઓ પોતાની જમાતનો વધારો કરવામાં કાવી નહીં શક્યા, તેના કારણભુત તરીકે, “ મોટી જમાતના તેમ નહીં થવા દેવાના બળવાન પ્રયાસ ” ને વજન આપે છે. પરંતુ આ ઠેકાણે પણ એ પુસ્તક કર્તા પોતાનો બીન અનુભવ પ્રસિદ્ધિમાં લાવે છે. માનવંતા પીર સદરહીન સુન્ની હતા, અને શીઆ ઇમામી ઇસમાઈલી ખોળાઓને અસલ સુન્ની તરીકામાં વટલાવવામાં આવ્યા હતા, એવી ગંભીર ભુલે કરીને, જેઓ પોતાના અસલ શીઆ ઇમામી ઇસમાઈલી મઝહબથી છુટા પડ્યા હતા, તેઓનો વધારો, મોટી જમાતના તેમ નહીં થવા દેવાના બળવાન પ્રયાસને લીધે અટકી પડ્યો હતો, એ માન્યતા ઘણીજ ભુલ ભરેલી છે. અલખતાં, આ વાત સત્ય છે કે, તેઓનો વધારો અટકી પડ્યો હતો. એક વખતે હજારોની સંખ્યામાં ગણાતાં, હવે તેઓ સેંકડાની સંખ્યાને પણ પહોંચી શકતા નથી. પણ આ પાછળ હંધાબેગ સ્થિતિનું ખરું

કાંરણ, માનવંતા પીર સદરદીને તેમને સુન્ની તરીકામાં વટલાવ્યા હતા, એકી તેઓની ખોટી માન્યતાનું હતું, જેમ જેમ છેલ્લાંને સત્યતાની ખબર પડતી ગઈ, અને તેઓની ઢંકાએલી આંખો ઉઘડતી ગઈ, તેમ તેમ તેઓ પસ્તાઈને પોતાના અસલ તરફ પાછા વળતા ગયા. મનુષ્યની આંખો હુમેશાં સત્યતા તરફ ઢંકાએલી રહેતી નથી જ્યારે તેઓની આંખો સત્યતા તરફ ખુલ્લી થાય છે, અને સત્યતાને ખરાખર જોઈ શકે છે, ત્યારે જો તેમનામાં વ્યહવારિક હિંમત હોય, તો તેઓ અસત્યથી પાછા વેગળા થઈ જાય છે. જોબાએને અસલ ઇસના અશરી મઝહબમાં વટલાવવામાં આવ્યા હતા, અને, તેઓને વટલાવનાર પીરો પણ ઇસના અશરી હતા, એ નવી માન્યતા, જાણી જોઈને સત્યતા તરફ આંખ ઢાંકી લેવાનું પરિણામ છે. જ્યારે તેઓ પોતાની આંખો પાછી આ સત્યતા તરફ ખુલ્લી કરશે કે, જોબાએને વટલાવનાર માનવંતા પીરો શીઆ ઇમામો ઇસમાઈલી હતા અને તેઓએ અસલમાં જોબાએને શીઆ ઇમામી ઇસમાઈલી મઝહબમાં જ દાખલ કરી દીધા હતા, ત્યારે ખરેખર તેઓ પણ પોતાની ગંભીર ભુલને લીધે પુરેપુરા પસ્તાઈને પાછા પોતાના અસલ પાક શીઆ ઇમામી ઇસમાઈલી મઝહબ તરફ રજુ થશે.

કુરાને શરીફ, સુરે બકર, આયત ૧૬૧.

મુન્નલ લાઝીના કફર, વ માતુ, વ હુમ કફરૂરન,
 ઉલાએકા, અલેહીમ, લઅનતુલ્લાહે, વ મલાએકતે,
 વન નાસે અજમમન.

મતલબ.

ખરે ખર જ્યો કાફર (નીમકહરામ, ગુણચોર) થયા છે, અને કાફરપણામાં મરી ગયા છે, તેઓની કિપર, ખુદાની, ફીરશ્તાઓની અને સઘળા માણસોની લાનત (ફીટકાર) પડે છે.

કુરાને શરીફ, સુરે બંકર, આયત ૧૬૦

ઈલ્લલ લઝીના તાબુ, વ અસલહુ, વ ખર્યનુ, ફ ઉલાએકા, અતુઓ અલૈહીમ, વ અનત તવાબુર રહીમ.

મતલબ.

પણ જ્યો પશ્ચાતાપ કરે છે, અને પાછા સુધરી જાય છે, અને (હક) વર્ણન કરે છે, તેઓનો પશ્ચાતાપ હું કબુલ કરીશ. ખરેખર હું પશ્ચાતાપ કબુલ કરનાર અને દયાળુ છું.

સમાપ્ત.

- લા રૈય હયે અજલસે, શહે દો સરો, અલી
 ખલ્લાકે ખલક, ખાલેકે અરઝો સમા, અલી— ૧
- અવલે અલી, આખેર અલી, મુખતેદા, અલી— ૨
- જાહેર અલી, ખાતન અલી, જા બ જા, અલી— ૨
- અયે મોમીનો, નહીં હયે ખુદા સે જુદા, અલી
 હુમ બંદે હયે ઉસકે, બ ખુદા, હયે ખુદા અલી— ૩
- સરતાજ અબીઆકે હયે, ઉમ્મત કે પેશવા
 બાદે નખી, ઇમામ અલી, રાહુમા, અલી— ૪
- સાખીત હદીરો “લહુમોકા લહુમી” સે હો ગયા
 મોલા અલી હયે મુસ્તશ, યૌર મુસ્તઝા, અલી— ૫
- પુછા નખીસે રતખા અલીકા, તો ચેહુ કહા
 લાખ અલી, વસી અલી, આસના અલી— ૬
- રોશન જહાંમે, મુરયે “વશ શમ્સ” સે, હો ગયા
 શમશો દુહા, નખી હયે, તો બદરદ દુજા, અલી— ૭
- દેખા હયે, કલામે ખુદામે લી, જા બ જા
 મકસદ અલી, મુરાદ અલી, મુદદઆ અલી,— ૮
- આયા હુઆ પહાડ મુસીબતકા ટલ ગયા
 ચીલ્લા કે જખ ઝખાંસે, હુમને કહા અલી— ૯
- કહેતા હૈ કૌન, મઝહરે યઝદાં, અલી નહીં
 મૌજુદ હયે ઝમાનેમે, હરયેક જા, અલી— ૧૦
- આવાઝ સુનકે, બોલે ચેહુ, મેરાજમે નખી
 કરતા હયે ખાત મેરેસે, લાખ મેરા અલી— ૧૧
- કયું દમમે, મેરા ઉકદયે લાહલ, ન હલ કરે
 હાજત રવાયે ખલક હયે, મુશકીલ કુશા, અલી,— ૧૨
- મહશરકા દીલમે ડર હયે, ન ખૌફ કબ્રકા
 ઉઠગા કબ્રસે કહેકર, “ઇખલાસ” યા અલી— ૧૩

અગાઉથી માહક થઈને, આ પુસ્તકને ઉત્તેજન
આપનારા ગ્રહસ્થાનાં નામની ટીપ્પ

૧૩૦ રંગુન શીઆ ઇમામી ઇસમાઈલી ખોબ
જમાતના પેપારીઓ.

- ૫ પ્રેસીડન્ટ, મુખી જીલાલાઈ લાણજી
૫ અમલદાર, માહામદલાઈ જસરાજ
૫ અમલદાર, અલીલાઈ માહામદ માવજી
૫ અમલદાર, કામડીઆ માહામદલાઈ કુવરજી
૫ શેઠ ઇસમાઈલલાઈ હકીમજી
૫ શેઠ લાલજીલાઈ જીવા
૫ શેઠ ચકુલાઈ માધવજી
૫ શેઠ કાશમલાઈ માહામદ માવજી
૨૫ મીશનરી, નાનજીલાઈ વરીદ મુખી
૫ શેઠ પીરમાંમદલાઈ અને ગુલામઅલીલાઈ વરીદ મુખી
૫ મુખી ઇસમાઈલલાઈ ગોવા, માંડલાવાળા
૫ કામડીઆ, અલીલાઈ હકીમજી, માંડલાવાળા
૫ મુખી, મેરાલીલાઈ માવજી પ્રોમવાળા
૫ શેઠ ઇસમાઈલલાઈ સીવજી
૫ શેઠ મેરાલીલાઈ વસ્તા
૫ શેઠ રૈમતલાલાઈ રામજી મુખી
૫ શેઠ રજબઅલીલાઈ ખાનમાહામદ
૫ શેઠ વાલજીલાઈ આહમદ

- પ શેઠ સાબાનભાઈ મોલાણી
 પ મુખી, નુરમાંમદલાઈ કુંવરજી, બસીનવાળા.
 પ રાંઠ હુસેનભાઈ કરીમ, સોડાઉવાળા
 પ શેઠ કાશમભાઈ સુવળઅલી, તેગાઉ વાળા.

૧૩૦

૫૦ ધી ખોજ યંગ ઇસમાઈલીઆ વોલનટીઅરના
 મેનેજીંગ કમીટીના મેમબરો—કરાંચી.

- પ પ્રેસીડન્ટ, અલાનાભાઈ ખલફાન
 પ વાઈસ પ્રેસીડન્ટ મામદ જાફર કરમાલીભાઈ
 પ સેક્રેટરી, મામદભાઈ અલાદીન
 પ શેઠ અલીદીનભાઈ મુખી મામુ, ધી ખોજ ઇસમાઈલીઆ
 લાઈબ્રેરીના સેક્રેટરી.
 પ શેઠ નજરઅલીભાઈ સામજી
 પ શેઠ પેસનભાઈ ખલફાન
 પ શેઠ અલીદીનાભાઈ વીધા
 પ શેઠ માંમદભાઈ ઇસમાલ
 પ શેઠ મુલજીભાઈ ગુલામઅલી.
 પ શેઠ ગુલામહુસેનભાઈ બસરીઆ

૫૦

- પ શેઠ મુરાદઅલીભાઈ વલી માસ્તર—કરાંચી
 પ શેઠ માંમદભાઈ અબદલા—કરાંચી
 પ શેઠ સજનભાઈ ઝીણા ખાખુલ—કરાંચી

- ૫ શેઠ રાજભાઈ ઝાણા, પ્રેમજી—કરાંચી
- ૫ શેઠ દેવજીભાઈ ખીમજી—કરાંચી
- ૫૦ મુખી લાલજીભાઈ દેવરાજ, “ધી જોન્ન સિંધા પ્રાંટીંગ પ્રેસ”
- ૨૫ શેઠ માવજીભાઈ હીરજી કેટડા શાંગાણીવાળા.
- ૧૦ મુખી પુનજીભાઈ જશરાજ
- ૫ મુખી કુરજીભાઈ મુળજી
- ૫ શેઠ નદવજીભાઈ માવજી, અંકિત પ્રભાત બંદર
હસતે મુખી કુરજીભાઈ મુળજી
- ૫ મુખી રજબઅલીભાઈ ફાજલ, દમણવાળા
- ૫ શેઠ વીરજીભાઈ થાવર, મોટી પાનેલીવાળા
- ૫ શેઠ રેમતલીભાઈ વીરજી થાવર, મોટી પાનેલીવાળા
- ૫ શેઠ અલીભાઈ માંમદ, આમડાવાલા



સરળ ગુજરાતી ભાષા,

મકરંદભી લાઇનમાં

ખાસે રહેમત. —

કચ્છ, જાગૃત્ય મુસાફરી, પુના, મુબઈ, રાજકોટ, સરોજી એકઠું મોટું પુસ્તક, પુસ્તકના સોનેરી નામે તથા હિંદીના પાઠશાળાના પુસ્તકો હિંદીમાં એકઠીમાં એકઠીમાં પોસ્ટેજ જુદું.

જહો રહેમત. છુટા વિભાગો.

૧ કરમાન. જાગૃત્ય પેહેલી મુસાફરી.

૧ કરમાન. ગુજરાત, કાઠીઆવાડ, તથા કચ્છ.

૧ કરમાન. જાગૃત્ય ખીજી મુસાફરી, પુના, મુબઈ તથા રાજકોટ,

હિંદીમાં દરેક વિભાગનો આઠ આના, પોસ્ટેજ જુદું.

નુરે વહદાનીયત ભાગ પેહેલો } હજરત મૈલા મુરતઝાઅલીનું જીવન

નુરે વહદાનીયત ભાગ બીજો } ચરિત્ર તથા બીજા ઉપયોગી વિષયો.

ઈસમાઈલી પ્રકાશ ભાગ પેહેલો } મસનવી મૈલાના રૂખીમાંથી ખંચેલો સાર.

ઈસમાઈલી પ્રકાશ ભાગ બીજો }

ઈસમાઈલી દર્પણ — ઈસમાઈલી અડતાલીસે ઈમામોનાં (નકશા સાથે) વતન.

ઈમામતના હીજરી તથા ઈસવી સન સાથે, દુકે વર્ણન.

મજરૂર પાંચે પુસ્તકોમાંથી દરેકનો હિંદીમાં એક રૂપીઆ, પોસ્ટેજ જુદું.

તઅલીમ ધુઆ — શીઆ ઈમામી ઈસમાઈલી પાક ધુઆ, ગુજરાતી ટાઇપમાં, બીજા વિષયો સાથે.

તફસીરે ધુઆ — શીઆ ઈમામી ઈસમાઈલી પાક ધુઆનો તરજુમો, શબ્દાર્થો સાથે, મજરૂર બને પુસ્તકોમાંથી, દરેક હિંદીમાં છ આના પોસ્ટેજ જુદું.

પુસ્તકો મળવાનાં હેઠાણાં.

હાશમ બોધા માસ્તર અગટ કતાર — ૨૩ નવા નાગપાડા,

પોલીસ ઈસ્પીતાલ સામે, પોસ્ટ નંબર ૮-મુબઈ.

મુખી લાલજીભાઈ દેવરાજ — ધી બોલ સિંધી પ્રિંટીંગ પ્રેસ,

૧૧૬, પાલખી નોહોલા પોસ્ટ નંબર ૬, — મુબઈ.

